


బ్రిటిషు పరిపాలన సా ఖ్యము

రచయిత

భాగవతుల లక్ష్మీనాథశాస్త్రి



సరస్వతీ పబ్లికేషన్స్ - రాజమహేంద్రవరము.

1931

మూల్యము 4 అణాలు

FOREWORD

INDIA which was subject to many troubles under the unjust rule of the Hindu and Mahammadan Kings of the old has been under the beneficent rule of the English who are the mightiest among all the nations of the world and the most gracious towards its subjects and it is prospering day by day under their Sovereignty.

But of late it has been again subject to many sufferings on account of the Satyagraha movement and the object of this work named "The Advantages of the British Rule" is to emphasize the fact that only those who free themselves from the fetters of the above movement and who manifest their loyalty to the Crown in these critical times will be above all such sufferings and that only those prosper and none else.

May the Almighty bless our mighty Emperor who has ever been raining his munificence over his subjects and his family with long life and prosperity.

Ramachandrapur }
Godavari }
18-4-1930 }

Bh. Lakshmipathi Sastry.

PRINTER'S OPINION



It is with the greatest pleasure that I introduce to the public world Brahmasri Bhagavatula Lakshmipathi Sastry Garu, the author of many standard books in the Religious field, the editor of the Sathapatha Brahmana, Samhita etc. according to the kanva recension, a research worker in Telugu as well as Sanskrit Literature and the author of this book, which has styled "Advantage of British Rule."

The first, second and third editions of the book have been exhausted within a period of three months and the necessity that has arisen to bring out the fourth edition encourages the author to believe that his humble work has met the requirements of the Public.

I feel greatly encouraged by the favourable approbation and the reception accorded to Mr. Sastry's book. This is clear from the fact of the coming out of this edition in a very considerably limited time. The Author has taken advantage of the opportunity afforded by this new edition to revise the book thoroughly and make it up to date. Every care has been taken to enhance its usefulness. I wish God speed for the enterprise.

TENALI }
22nd July 1930 }

M. Veerabhadra Rao,
Printer,
Rama Krishna Printing Works.

ప రి క

పూర్వము హిందూమహమ్మదీయ ప్రభువులచే న్యాయానుకూలముగాఁ బరిపాలింపఁబడని కౌరణమునఁ బలుపాట్లు పడిన భరతఖండ మిప్పుడు న్యాయానువర్తనులను, బ్రపంచమునఁ గల సకల జాతులవారలలోను మహా బలిష్ఠులును నర్హులైన పన్నులును నగు నింగ్లీషువారి యేలుబడికి లోనై సర్వవిధములను సకలసౌఖ్యముల నంచుచున్నదనియు, ననడుమ సంభవించిన సాహాయ్యనిరాకరణపీడచే నది మరలఁ గొన్నికష్టములపాలు కావలసి వచ్చుచున్నదనియు, దానిని దిరస్కరించుచు రాజభక్తి కేవిధముగను గొఱతను జూపని వార లెట్టి యిడుమలకును లోనుగాక బహువిధముల సౌఖ్యమును బడయుదురినియును దెలుపుటయే యీ గ్రంథముయొక్క ముఖ్యోద్దేశ్యము,

మఱియుఁ దమ పాలనములో నున్న ప్రజలకెన్నియో విధముల మేల్కొనఁగూర్చియు, నొనగూర్చుచును, నొనగూర్చు నెంచియు నుండిన శ్రీ శ్రీ శ్రీ జార్జి సార్వభౌములకును వారియింటుంబుమునకును దేవుఁడాయు రాజగృహి సకలభాగ్యముల నిచ్చి సతతము సంరక్షించుఁగాక !

రామచంద్రపురము,
గోదావరి
18—4—30

ఇట్లు
భాగవతుల లక్ష్మీపతిశాస్త్రి.

సప్తమ ముద్రణము.

వచ్చు ముద్రణమునందు వలె నీ ముద్రణమునందు
నందందుఁ గొన్ని మార్పులొనర్చుటయే కాక కొన్ని నూత
నాంశములను సహితమును జేర్చి గ్రంథమును విస్తరింపఁజేసి
నాడను. అందులకు హేతువు గత ముద్రణ చట్టమందలి
గ్రంథములెల్ల సచిరకాలములో విక్రయింపఁబడుటయే.

రామచంద్రభరణి }
7 ఫిబ్రవరి 31 }

భాగతుల లక్ష్మీసతీశాస్త్రి.

బ్రిటిషు పరిపాలన సాఖ్యము

ఆంధ్రదేశీయులారా ! బ్రిటిషు ప్రభుత్వమువలన భరిత
ఖండవాసులు పడయుచుండెడి సాఖ్యములకు మితియే లేదని
చెప్పిన నతిశయోక్తి యెంతమాత్రమును గాఁజాలదు. వానిలో
నొక్కొక్కదాని నెత్తి వ్రాయఁబూనిన గ్రంథ బాహుశ్యమగును.
అందుచేఁ బాఠకులకు విసువును జనింపనచ్చును కావున బహు
గ్రంథమగుదానిని జిన్ని పొత్తమున నిముడునట్లు వ్రాయుటయే
లోపముగాఁ గాన్పించు నేమో; కాని జనుల సాఖ్యానుభవ
మున కేలోపమును గాన్పించుచుండుటలేదని నాతలంపు. అం
దును సామాన్యముగా నంపఱకును దెలియఁ దగినవియుఁ దెలి
సిన వారలు మరల మరల స్మరింపఁదగినవియు నగు వానిలో
ముఖ్యమగువానిని బదిలించుకొని యేర్పరిచినపిదపఁ బరిపా
లకులకు మనమేల పన్ను లీయవలసియున్నదో తెలిపదను.
ప్రపంచమందలి యే వస్తువుయొక్క యైనను గుణదోషములను
బాగుగాఁ గనుఁగొన నెంచినపాడు మున్నుండుగా దానియొక్క
పూర్వాపరస్థితులను జక్కఁగా నా లోచించిన పక్షమున నవి
యెల్ల మనకే విశదమగును. ఒకరు చెప్పుచుండినదానిని బట్టి
యెట్టి విమర్శనమును జేసికొనకయే విశ్వసించుట మూర్ఖుల
లక్షణమనిపించుకొనును; గాని బుద్ధిచుంతుల లక్షణమనిపించు
కొనదు. 'ఇంగ్లీషు ప్రభుత్వమువలన మనకిప్పుడు సాఖ్యము
కలుగుచున్నదా? కష్టము కలుగుచున్నదియో? అనెడిదియే

ప్రస్తుతవిషయము; కావున హిందూ దేశము పూర్వ మేస్థితిలో నుండెను? ఇప్పుడు బ్రిటిషుపాలనము నందెట్టి స్థితిలో నున్నదని విమర్శించుకొంటిమేని మనకే హిందూదేశ మాంగ్లేయులచే నెంతయో బాగుగాఁ బరిపాలింపఁబడుటచేత నందలిజనులు సకల సౌఖ్యములను బడయుచున్నారని తెలియఁగలదు. దానిని బట్టి చాతకుఁకు విపత్తులగువారలు బోధించెడి బోధనల యొక్క తిత్త్వ మెంతటిదో తేటపడక పోనను. ఇప్పటిస్థితిని మన కన్నులారఁ జూచుచున్నారము కానఁ దెలియును; గాని పూర్వానన్త మనకెట్లు గోచరించునందురా! పూర్వపురషను దెలుపుటకుఁ జరిత్రములే కాక గ్రామనృద్ధులగు వారును బారంపర్యముగాఁ జెప్పకొనెడి గాథలును గలవు. ఆ కాలము నందు రాజ్యమేలువాగ లొండొగులతో ననవరతమును బోరాడుచుండెడి వారలనునూట యటుంచినను మహమ్మదీయప్రభువులు విడువక హిందూరాజులతోఁ బోరాడుచుండెడి వారు. ఏలిక లావిధముగ నుండియున్నపుడు గ్రామములగతి యెట్లుండెనని యాలోచించితిమా! తఱచుగా దగ్ధములు చేయఁబడుచుండెడివనియు, భూములసంగతి పరిశీలించితిమా! ఎక్కడనో యొకచోటను గాని తక్కిన భూములెల్లను నేద్యనును నదియే లేక వ్యర్థముగా బీడుపడి యుండెడివనియు, జనుల విషయము పరికించితిమా! వారుకొల్ల పెట్టఁ బడుచుండెడివారినియు, రాజులు కైకొనెడి పన్నులను బరీక్షించితిమా! వారు ఫలాదికమున కేవిధముగ దారిని జూపకయే కైకొనెడి పన్నులకుఁ బరిమితియే లేకుండెడి దనియు, జనులు దూర దేశ

యాత్రలుచేయుట యెట్లుండెనని చూతిమా ! దేశమునంగంత
 టను విచ్చలవిడిగా బండ్లకాండను, దొంగలును సంచరించు
 చుండెడివార లనియు నందుచేత ననేకులు గుంపులు గుంపు
 లుగాఁ గూడికొని చేత నాయుధమాలు పట్టియుండినగాని
 జనుల దూర దేశయాత్రలు చేయుట దుర్ఘటముగా నుండెడి
 దనియుఁ దెలియును. పోనిండు ! వీని కేమి ! ఇవియెల్లను జనుల
 సామర్థ్యమునుబట్టి కాలక్షహమునఁ దొలగిన వనెడి పిచ్చి
 తలంపు గలిగినను నా కాలమునఁ బ్రజలొక ప్రదేశమునుండి
 వేతొకతావునకుఁ బోవుట కిప్పటివలె మృగచోరభయాదులు
 మృగ్యములై యుండెడి మంచి నుంచి శాలలున్నవా ? యని
 ప్రశ్నించినపు డెట్టి ధీమంతుఁడైనను మున్నూటికిని లేవు
 లేననియే చెప్పవలయునుగాదా ! సామాన్యజనుల కట్టిత్రోవలే
 లేకుండినను డయోమార్గములు గలవా ? తంజివూర్తులున్నవా ?
 పత్తికాస్థానము లున్నవా ? వివిధవిగ్రహము నేర్పెడి సిద్ధాంత
 యము లున్నవా ? సింహాసనము సద్ధిష్ఠించి యుండు చుహా
 రాజునకును వీధులయందుఁ జెరలాడు గర్భురిద్రునకును
 న్యాయముగా న్యాయమును బడయుటకు న్యాయస్థానము
 లున్నవా ? సకలదేశ ప్రవృత్తిని దెలిపి మనుజులకు లోకజ్ఞాన
 మును బోధించెడి పత్రిక లున్నవా ? అల్పమూల్యమునకు
 దొరకెడి ముద్రితపుస్తకము లున్నవా ? సేద్యమునకును వాణి
 జ్యమునకును గంగానీ నదులకు నూలులకొలఁగి మైశ్వవల
 కును లక్షలకొలఁగిని పానుల ధనమును న్యయము చేసి
 త్రవ్వించబడిన కల్వ లున్నవా ? జంతుసంతానమును బహు

విధములు హింసించక వివిధ కర్మములను దీర్చెడి యంత్రములున్నవా? యంత్రాలయము లున్నవా? యని ప్రశ్నించుకొంటిమా! అయోమార్గములు లేవు గియోమార్గములు లేవు; తంబివార్తలు లేవు గింతివార్తలు లేవు; పత్రికాస్థానములు లేవు గిత్రికాస్థానములు లేవు; పివిధ'హంసములు గువిధ'హంసములు లేవు గివ్యా'హంసములు లేవు; క్రమమైన న్యాయస్థానములు లేవు గీ'హంసములు లేవు; ధర్మవైద్యశాలలు లేవు గిర్మవైద్యశాలలు లేవు; ధనాగారములు లేవు గిన గారములు లేననయే చెప్పుకొనవలయును. ఇంతయే! ఇదిగదా గాన్పించెడి వానిలో బూర్వ మొక యైనను లేదు. అనేకుమాట? ధనాగారములు లేవనటతప్పు! అప్పటిగారలు తమధనము నెల్ల హంసాదుకొనగలిగి రందురా! వాని తమధనమును భూమిలోఁ గాని పెట్టి కాని నూ భరిణములుగఁ జేసికొని కాని దాచుకొనెడి వాగలు. అంతయేకాదు! అప్పటి రాజకీయోద్యోగులు తమ ధనమును గొల్ల గొందునెడి వెఱపుచే ధనవంతులు తాము ధనముగలవారై నట్లుగాఁ గాన్పింపకుండులాగున బీద వేసములు వైచికొని తింగెడివారలు.

ఇక బ్రిటిషువారి పాలనమునందు జను లెట్లునుఖులె యున్నారో చూతిము! వారు న్యాయ్యముగాఁ బరిపాలనము చేసెడి ప్రభువులగుటచే జనులు తన్మరుల మూలమునఁ గాని క్రూరజనమువలనఁ గాని యెట్టి భయమును లేకయుఁ దాము వాంఛించిన మతమును నవలంబించుచు రోగవీడితులైన

పుడు పాలకులచే స్థాపింపఁబడిన వైద్యశాలలకుఁ జని చికిత్స చేయించుకొనుచును, దంత్రీవార్తామూలమునఁగాని పత్రికా వహన కార్యస్థానముల మూలమునఁ గాని సొమ్మును లేఖలను దాము పంపనెంచినవారలకుఁ బంపుకొనుచును, సకల దేశముల కును భయరహితులై స్వేచ్ఛగాఁ బ్రయాణము చేయుచును, నెట్టివెఱపును లేకయే క్రయవిక్రయములను జేయుచును, గళా శాలలందు వివిధకలలను నేర్చికొనుచును, సర్వత్ర సకల సస్యములను బుష్కలముగాఁ బండించుకొనుచును, సకల పరికరములతోఁగూడిన సైన్యభవనములను నిర్మించుకొని నిర్భీతితో నివసించుచును, నిచ్చవచ్చిన రీతిని వస్త్రాలంకారాదులను దాల్చి తినుగుచును, నేవిధముగను దారిద్ర్య మనునది లేక సకలవిధములను సుఖముగాఁ గాలము కడపుచున్నారు. వీని యన్నిటికంటెను ముఖ్యమైనది దొరతనమువారు మనకుఁ గావలసినంత స్వేచ్ఛను గలిగించియున్నారు. తప్పిదమునకుఁ దలపడక యుండినపక్షమున సకలజనులును మహారాజులవలె నుండి స్వాతంత్ర్యముతో నిఖిలసౌఖ్యముల ననుభవించుచుఁ గాలము సుచ్చనచ్చును. పూర్వమువలె గొన్నికొన్ని వర్ణములవారలు పల్లకుల నెక్కరాదని కాని చదువుకొనరాదని కాని గోడలకు వెల్లవేసికొనరాదనికాని శాసించి యుండిరా లేదు. మన పురాణములలో వర్ణింపఁబడినట్లుగాఁ జిరజీవుల వంటి వార లెవ్వరైన యుండి యీ భరతఖండముయొక్క పూర్వస్థితినిగూడఁ జూడఁగలిగిన పక్షమున నప్పటి భరత ఖండమునకును మన యిప్పటి భరతఖండమునకును సరకమున

కును స్వర్గమునకును నున్నంత వ్యత్యయమున్నది చెప్పక పోయెడివారలా ! ఇదియే ప్రాచీనపరిపాలనమునకును వార్త మానికపు శాసనమునకును గల భేదము. ఇంక నెన్నియో బ్రిటిషుపాలనము వలని లాభములు గలవు; వాని నెల్ల నిందుఁ జూపిన గ్రంథవిస్తరముగనుని వదలివేయుచున్నాఁడను.

ఇంకను బూర్వోక్తవిషయములలోఁ గొన్నిటి నెత్తి విమర్శింతము ! బ్రిటిషువారు మన భరతఖండమునందుఁ గాలిడకమున్న రాజపుత్రులు, మహారాష్ట్రులు, ఆఫ్ఘనులు, సీకులు, మొగలాయీలు, పిండారీలు మొదలగువారలెందఱో పాలకులై యుండిరి. వారలలోఁ బరాక్రమవంతులు పరాక్రమ హీనులపై నిరంతరము దాడి వెడలుచుండెడివారిలు. అందుచే నొక వేయినంతవర్షముల కాలము భరతఖండము యుద్ధము లచేఁ గలిగిన రుధిరప్రవాహములతోడను, జౌర్యము మొదలగు దుష్కార్యములతోడను నిండియుండెను. దీనినిబట్టిబహు నాయకత్వమువలన నే దేశమునకై నను సౌఖ్యమునున కల్గయని చెప్పవచ్చును. ఈహిందూదేశ మట్లు పరస్పరము కలహింపఁ జొచ్చెడి హిందూమహమ్మదీయ ప్రభువులచేతనే కాక మఱి కొందఱచేతను బీడింపఁబడినది. ఈ భరతఖండము పైని బలుమాఱు గజనీనుల్తాను మహమ్మదును, సుల్తాను మహమ్మదు ఘోరును, తైమురుగును, నాగరుషాయును, బారసీకులు మొదలగువారలేకాక యనే కేతర జాతులవారును నుత్తరదేశముల నుండి గండెత్తివచ్చి యీదేశము నాక్రమించుకొని ప్రజలను బలువిధములను బాధించి యంత మొందించుటయే కాక మత

దేవులును బూని దేవాలయాదులను నాశన మొందించెడి వారలు. ఇంకను మఱి యెన్నెన్నో దుష్కృత్యముల కొడి గట్టెడి వారలు. ఆకాలమునఁ బాలకులపైఁ దిరుగుబాటాన ర్చెడి వారిలను జిత్రవధ గావింపక వశమెడి వారలా! అట్టి విప్పుడు స్వప్నములందైనను గానించుచున్నవా! పైని చెప్పఁ బడినట్లుగాఁ బరరాష్ట్రముల వార లెవ్వరును హిందూదేశము పైఁ బడి బాధింపకుండులాగున మహాబలిష్ఠులును నత్యంత ధనసంపన్నులును నగు బ్రిటిషువారు దీని కుత్తరభాగము నందు బలిష్ఠమగు దుర్గావళిని నిర్మించుటయే కాక యందుఁ జమూసమూహము నుంచి యున్నారు. అట్లే జలభాగము నుండియు నితరదేశముల వార లిందుఁ బ్రవేశింపకుండుటకై యుద్ధనావలను సముద్రముపై సంసిద్ధము చేసి యుంచిరి. ఆకారణమున నిప్పు డితరదేశముల వారలు భూమార్గమునఁ గాని జలమార్గమునఁ గాని తుదకు గగనమార్గమునఁ గాని నచ్చి మనలను బూర్వమునలేనే కష్టపఱుపకుండుటకై నిర్మింపఁబడిన యనీకమునకగు వ్యయమును మనము పన్నులీయకుండిన పక్షమున నెక్కడనుండి వచ్చును! వేతనమును గైకొనక యెవ్వరును నేపనియును జేయరుగదా! కావున మన రక్షణమునకై మనము పన్ను లీయవలసియున్నది. ఈ ప్రవృత్తి మొట్టిదో చక్కగాఁ బరీక్షింపుండి! అంత నదియెల్ల మీ కే తెల్లమగును.

దొంగతనముశుక్ల మతేవృత్తియు నెఱుంగని తక్కువ జాతులను బట్టి చెఱసాలలం గిడి బంసిపోటు దొంగతనము లోనుగాఁగల క్రూర కార్యముల నడుగంటఁజేసిన దాంగ్లేయులే!

అదెట్లందురా! భగ్గుల నెడి పాశకరులు వణిజుల వేషమువైచి
 కొనియు, సాధువులగు సద్భగ్గులవలె గాన్పించియు నుత్తర
 హిందూస్తానమునందే కాక మధ్యపరగణాలయందును సంచ
 రించుచు నూలులకొలది సంవత్సరములు పాంధులనుబట్టి
 పీడించెడి వారలు. వారు మార్గమునఁ బ్రయాణముచేయు
 వారలతోఁ గలసి మెలసి పయనించుచు దట్టమగు నడవుల
 నడిమికి వచ్చినపుడు సమయమును గనిపెట్టి పాశములను
 బోలిన తమతలగుడ్డలతో యాత్రాపరులమెడల కురివోసిచంపి
 వారలకడ నున్న ధనమెల్లను హరించుటయే కాక వారి
 దుష్కృత్యమితరులకుఁ దెలియకుండులాగున నామృతశరీరము
 లను బూడ్చి పెట్టిపోయెడు వారలు. అప్పుడు కాశి లోనుగాఁ
 గల స్థలములకు యాత్రలు చేయు సద్భగ్గు లెందఱో యీ
 విధముగాఁ బరలోకముల కనువఁబడుచుండెడివారలు. అట్టి
 దుండగములు, దేశమునందెన్నో ప్రబలి యుండుటచేతనే మన
 వారలు పూర్వము కాశికిఁ బోయిన వాఁడును గాటికిఁ
 బోయినవాఁడును సములనిరి. పైనిచెప్పినట్లొక పాశకగులేకాక
 దొంగతనముచేతనే జీవించెడి నీచజాతు లనేకములుండెడివి.
 అట్టివాని నన్నిటిని బట్టి నిహూలము కావించి పథికులకు
 మార్గములందు వెఱపు లేకుండఁగఁ జేసినది యింగ్లీషువారలు
 కాక మతెవరు? అందుచేతనే మునుపటివలె బందిపోటు
 దొంగతనమును వారిదోపిడులును వినరాకున్నవి. ఇంతయేల!
 ఇప్పుడు మనము వీధిలోఁ గాఱవేసికొన్న వస్తువైనను భక్ర
 ముగా నుండును. అట్లు వారలొనర్చిన మేమును మఱచి వా

లను దూషింప వొరకొనుట నత్సరుష లక్షణ మగునా ?

ఆంగ్లేయులచేతనే యనేక ఘోరాచారములు మొట్ట మొదటికి నశింపఁజేయఁబడినవి. వారు రాకముందు హిందూ దేశమునఁ బ్రబలముగా నుండెడి నరబలులుగాని, భర్తలు చృతినందఁగా భార్యలును ధమ భర్తృశవములతోఁ బాటు దహింపఁబడుటకాని, రాజపుత్రులలో నుండెడి మిక్కిలి క్రూర కార్యముగు నాడుపిల్లలు కల్గినంతనే వారలను జగిపివేయుట కాని యేది? ఇట్టి విప్లవాంగ్లేయులచే రూపు మాయఁజేయఁ బడిన వని మన మందఱి మంగీకరింప వలసినదే కదా. అట్లు కాదనుకొనువార లింగ్లేషువారి యేజెంటుయిన కర్నలు వాల్టరువొరగారు పద నెనిమిదివఱకు యెరుబదియేడవ (1887) సంవత్సరమునఁ నూర్చిన రాజపుత్రస్థాన హితకారిణి సభా వృత్తాంతమును గనుఁగొనినఁ దనివి నందఁగలరు.

మార్గాయానము వలననే కాక వర్ష పాతము చేతను నెండచేతను జోరులమూలమునను రోగముల మూలమునను పశేషబాధ కలుగుచుండెడి పథికులకు నకలనదుపాయములను జూచిన దాంగ్లేయులే! వారి స్వాధీనము లోనికి నీహిందూ స్థానము రాననుడు మంచిబాట శుభ కొక్కటియైనను గల దని చెప్పఁజాలముకదా. ఆకాలమున సరిదులు దూరదేశము నకుఁ బోవలసి యుండినపుడు దినమంతయుఁ గాలి నడకను బయనము చేసిచేసి నిశానసుయమునందు మాశ్రమే యేచెట్టు దాపుననో యే గుట్టచెంఱనో బడలికను దీర్చుకొనెడివాఁడు. అనునగు మార్గము లుండకుండుటచే శకటము లెప్పుడో కాని

యువయోగవడెడివి కావు. భవికులగువారలుమాత్రముయావ్య
యానములపై నెక్కికాని గుట్టములమీఁగను గాని గంటకు
గవ్యూతిదూరము మాత్రమే కదలి పోగలిగెడి వారలు.
వర్షకాలమునం దట్లును బయనించుటయు బహు మర్లుట
ముగానుండెడిది. ఇన్నిచూట లేని? కాళికిగాని కలకత్తాకుఁ
గాని పోనలయునన్న నెన్ని నెలలు కడచెడివో కనుఁగొం
టిరా? ఆమునములు మొదలుకొని తునకొక సంవత్సర
మైనను గడువవలసి యుండెడిది. అట్లు దీర్ఘ కాలయాపనమే
కాక నూవ్యములును నూలులకొలఁదని వెచ్చింపబడుచుండె
డివి. అట్లయ్యను సుఖముగా నురలివచ్చి యిల్లు చేరుట
మహాభాగ్యమనియే చెప్పకొనెడివారలు. అట్టికష్టములన్నియు
నిప్పుడు కడతేటి యెండయనక వానయనక నూలులకొలఁది
మైళ్ల దూరమందున్న ప్రదేశములకుఁగూడ సుఖముగా నొక
బండిలోఁగూర్చుండి యే కేండుమూడుసంవత్సరములలోనో పోయి
చేరఁగలడు. అట్టిసౌఖ్యమునకు బ్రిటిషువా రేర్పఱచిన యిసుప
దారియే కారణమని నిశ్చయింపరాదా! ఒక్క యమో
మార్గమే యున్నదే? సాగరముమీఁగను బాగయోడలుగూడ
వేయఁబడియుంటచే చరనగరముల లాగున నపి బయలుదేఱి
వివిధఖండములం దుండెడి విచిత్రవస్తువులను నునకు దొగకు
నట్లు చేయుటయే కాక నానాదేశములవారితోడి కూటమిని
బట్టి సాగరకతనుగూడ సభివృద్ధిచేయుచున్నవి. పెక్కుచూట
లేల! తునకుఁ గడువేగముగా గగనమున గమించెడి విమాన
ములనుగూడఁ గనుఁగొనిరికదా! ఏమి! “స్వరాజ్యము! స్వరా

జ్యము" అని పలవరించుచు నాంగ్లేయులను నిరసిం చెడి పురుష పుంగవులను వేలుచుడచి చూపుమనుడి! తొల్లి యెందైనను భూమిమీఁదఁగాని, యాకసమునఁగాని, జలములపైఁ గాని త్వరితముగా దూరదేశములకు నయితము పోయినచుట్టకు యంత్రవ్యాపార ముండియున్న దేమో! పూర్వము భరతఖండ మందలి గంగాది నదుల జలము నిరర్థకముగాఁ జోయి సాగర మునఁ జేరుచుండెడిది. ఇప్పు డన్ననో బ్రిటిషువారు లక్షల కొలఁదిని ధనమును వ్యయముచేసి యాయాపగులకు నేతువులను గట్టించియు నూలులకొలఁది మైళ్ల సాడవునను బహు శాఖోపశాఖలతోఁగూడిన కాలువలను ద్రవ్వించియు నా పావ నోనకములను దేశమునందంతటను ప్రసహింపఁజేసిరి. అట్లనేక శాఖోపశాఖలతోఁగూడిన యాకుల్యలు మనుష్యులనే కాక సరకులను గొనిపోయెడి పడవలు నడచుటకును, జేలకు నీళ్లు పెట్టుటకును గూడ నుపయోగపడుచున్నవి. కాఁబట్టి పూర్వ మువలె భూము లనేకము లెక్కడఁజూచినను బీడుపడియుండక సాగుబడి యగుచున్నవి; పట్టభూములు సహితము పంటభూము లగుచున్నవి. వానివలన నట్టిసదుపాయములే కాక సామాన్య ముగాఁ ద్రాఁగుటకుఁ బ్రతియూరివారికిని మంచినీరు చొరకుట తటస్థించినది. కావునఁ బూర్వ మెవ్వరును జేరుని జీవచాన మును నైతిమా బ్రిటిషువారి రొనర్చిరని చెప్పుకొనక తప్పదు. అట్లేయేకాదు; వారిచే నీ దేశమునం బ్రతిభాగమునం దును మంచిమంచిమార్గములు వేలకొలఁది గ్రోశముల దూర ముదనుకను వేయింపఁబడియున్నవి. అందుచే నిష్పాడు వారి

శాసనముమూలమునఁ జూగ భయాదులులేకయే యొంటరిగా నైనను నరుఁడు యెంతవత్సననుకన్తైనను బ్రయాణముచేసి రాఁగలఁడు. పూర్వమన్న నో యయోమార్గములుకాని, కాల్యలుకాని, సుపథములుకాని లేవు. ఉన్నయడవి మార్గములైనను వ్యాఘ్రాదిఘాతుకమృగముల తోడను వానికొఱెను గడుఁ గ్రూరులైన చోగులతోడను నిండియుండుటచే జనులు గుంపులు గుంపులుగాఁ గూడి వెడలుచున్నను వెఱపునక్కి వెడలఁజాలక పోయెడివారలు. అట్టివ్యధలెల్లను గడచనఁజేసిన దాంగ్లేయు లందురా! అనరా! సుఖీయొక విశేషము. అట్టి యయో మార్గాదులు లేకున్న నిత్యమును మనకుఁ గాన్పించెడి చిత్ర విచిత్రమగు వస్తుజాల మెక్కడనుండి నచ్చును? అంతయే కాదు; పూర్వము కాటకముపట్టిన స్థలముల కితర దేశముల నుండి ధాన్యాదులువచ్చెడి వీలులేక యంగలె జనులు మలమల మాఁడి చావవలసినవారైరి. ఈ బ్రిటిషు పాలనములో నట్లగు చున్నదా! లేదు! లేదు! ముమ్మాటికిని లేదు. పండినప్రదేశ ములనుండి యెండినయూళ్లకు నయోమార్గాదుల మూలమున ధాన్యాదికము కొనిపోఁబడుచున్నది. అందుచే నిప్పుడు వాసలు కురియకున్నను బంటలు పండకున్నను గఱవను మాటయే వినరాకున్నది. వీరి యేలుబడిలో నొడలు నంపక పూర్వు లార్జించిపెట్టిన ధనమెల్లను దుర్విషయములకై వినియోగించి కాళ్లు చాఁచుకొని కూర్చుండు వారలకుఁ గూటి కిసి గుడ్డకును గఱవగు నేమో; కాని యొడలు పంచెడివారల కెల్లరకును గూడుగుడ్డలకు గఱవగుటలేదు. ఇదియు నదియు

నననేల? తొల్లి దుఃఖజనక మగు నదియెల్ల నిత్యతీ సౌఖ్య దాయకమై యున్నదని నిస్సంశయముగాఁ జెప్పవచ్చును.

నిఱుపేదయగు కూలివాఁడు సహితమును న్యాయమును జూందుటకుఁ గ్రమమగు న్యాయస్థానముల నేర్పఱచినది బ్రిటిషువారే! వీరు న్యాయసభ లేర్పఱచి మహారాజు మొదలు మహాపరిద్రునివఱకును గల జనులందఱును విధేయులై నడచు కొనులాగున ననేకములకు శాసనముల నేర్పఱచి యాచరణములోనికిఁ దెచ్చిరి. అట్లు వారు నిర్మించిన చట్టములను బూర్వమువలె నెవ్వరికిని దెలియకుండులాగున దాచియుంచక యాయా చట్టములందున్న విషయముల నెల్ల నెల్లరకుఁ దెలియుటకై ముద్రించి ప్రచురించుచున్నారు. కాన నీ కాలమునఁ బల్లెలలో నుండెడి పామరులకు సైతము లోకవ్యవహార జ్ఞానములవడియున్నది.

పూర్వమనేక రాజులచే ననేక విధములుగాఁ బాలింపఁ బడిన హిమాలయము మొదలు కన్యాకుమార్యగ్రమువఱకు నుండెడి దేశమును నేకరాజశాసనముక్రిందికిఁ దెచ్చిన దాంగ్లేయులే! పూర్వము వేఱు వేఱు దేశములందు వేఱువేఱుగా నృపశాసనము లుండిన పగిది నుండక యా యా దేశముల కన్నిటికిని నేకరాజశాసనమే వ్యవహరింపఁబడునట్లు చేసిరి. అందుచేఁ గొన్ని ప్రదేశములందున్న వారలకు న్యాయమును మఱికొన్ని ప్రదేశములందున్నవారల కన్యాయమును జరుగఁ జాలవు. కావుననే యిప్పటి మన భరతిఖండమునందలి యే భాగమునకుఁ బోయి చూచినను రాజశాసనములందుఁగాని

రక్షకభటులందుఁగాని దండవిధాయకులందుఁగాని న్యవహార పద్ధతిలో భేద మొకింతయేనియుఁ గాన్పింపకయే యొక్క తెఱఁగున నుండును. అందువలన భరతఖండమందలి భిన్న భిన్న దేశములందు జనించినవారైనను నొక్కవిధముగాఁ గాపాడఁబడుచున్నారు. పూర్వముననో మహారాష్ట్ర దేశమున జనించినవారే డాదేశమునందే సురక్షితుఁడై యుండెడివాఁడు; కాని వాఁడు మఱొక దేశమునకుఁ బోయినపుడు వాని జన్మస్థానమునందువలె సురక్షితుఁడు కాకుండెడివాఁడు. అట్టిది యెల్లను బలిష్ఠులును సమర్థులును న్యాయానువర్తనులును నగు బ్రిటిషువారి పాలనముమూలమునఁ బోయినది. వారు భిన్నభిన్న యభిప్రాయములతోడను భాషలతోడను మతములతోడను గులములతోడను గూడియుండిన యీ దేశము నొక్కవిధముగాఁ బరిపాలించుటయే కాదు; సర్వ ప్రపంచమందలి యైదవభాగమును నేలుచున్నారు. అందులకుఁ గారణము న్యాయానువర్తను లగుచు సకలవిధములను బ్రజలకు సౌఖ్యమును జేకూర్చెడివారలగుటయే ! ప్రస్తుతాంశమునకు వత్తము. పైని చెప్పఁబడిన ట్లిప్పడు మనము హిందూ దేశమునందలి యేప్రదేశమునకుఁబోయినను జన్మస్థానమునందు వలె సుఖముగా జీవింపఁగలము. అట్లు రక్షకభటుల సేర్పఱుపకున్న నీదేశమున బలవంతులు బలహీనులపైఁబడి వేవిధముల వేధింపక విడిచెడివారలా? గృహస్థులు భార్యాపుత్రాదులతో నొకయూరనే యే పీడయునులేక స్వేచ్ఛగా జీవింపఁగలిగెడివారలా! తుంటరు లెన్నెన్ని దుండగములుచేయదొరకొనెడి

వారలు. శాసనకు లెన్నెన్నియో తెలియకులను గట్టుచు
 లొనర్చుచున్నను నిప్పటికిని గొన్ని జాతులుండెడి తావులకు
 జరుగు ఘోర చార్యములు బయలు పడుచున్నవా? అట్టిజాతుల
 నిపుణేక చెబు రేగినపక్షమునఁ జెప్పవలసిన దేముండును. ఇంత
 యేల? “ఒక నెలదనుకను *దొంగతన మొనర్చిన వారలు
 శిక్షింపమ”ని ప్రభుత్వమువారలు ప్రకటించిన పక్షమున నొకరి
 యింటనైన నొక పూచికపుల్లనైన నుంచురేమో యాలో
 చింపుడి! అట్టి దుష్కృత్యము లెవ్వియును జరుగకుండుటకై
 యేలికలు నియమించిన యారక్షకభటాదుల కెంత ప్రవ్యము
 కావలసియుండునో యోజింపుడి! జీతము లేనిదే లోకమున
 నెవ్వరును నేవనియును జేయరుకదా! వారలకు మాత్రము
 భార్యాపుత్రాదు లక్కఱలేదా! వేతనము లేకయే వారల
 నెట్లు పోషించుకొనఁగలుగుదురు. అందుచే మన రక్షణము
 నకై యేర్పఱచినవారల జీతమునకును మనము పన్ను వీయ
 వలసియున్నది. పై పెచ్చు మున్నెప్పుడును లేని యుపకార
 వేతన ముద్యోగముచేసి విశ్రాంతి కైకొనువారల కిచ్చెడి
 యాచారమును వీరి యేలుబడిలోనే ప్రారంభమయ్యెను.

ఇచ్చవచ్చిన మతము నవలంబించుటకు వీలొనర్చినది
 యింగ్లీషువారలే! యింగ్లీషువారు రాకముందు చుహన్నుదీను
 ప్రభువులగు నొరంగజేబు టిప్పసుల్తానులొనుగాఁ గలవారలు

* దీనికి నిదర్శనముగా నాగ్రహవేశపరులు మొన్న మొన్న పోలా
 పురమును నరాజకముగా నొనర్చిన బహుస్వల్ప కాలమునఁదే యండ
 నిన్ని చార్యములు జరిగినవో చూచుకొనవచ్చును.

బలాత్కారముగా లక్షలకొలదిని హిందువులను మహమ్మదీయులనుగాఁ గావించియుండిరి. అట్లు హిందువులచే బలవంతముగా నహితకార్యము నాచరింపఁజేయుటయే కాక జాజియాయనెడి పన్నును బ్రతి హిందువు కడనుండియుఁ గైకొనెడి వారలు. ఆ విధముగా బలాత్కరించి మతాంతరులను దమ మతములోనికి లాఁగుకొనిపోవుట యిప్పుడు కలననఁగలమా! ఇదియు నొక లాభమే యనఁదగును. అనుష్ఠానమువలన నన్యులను బాధింపనట్టిదియు నేవిధమగు నష్టమును గష్టమును నితరులకుఁ గలికింప నట్టిదియు నగు నేమతమునైనను నిప్పుడు స్వేచ్ఛగా మనము స్వీకరింపవచ్చును. నూతన పరిపాలన విధానమువలన మన సత్యాగ్రహుల కొనగిన యధికారమును బట్టి మతవిరుద్ధ కార్యములు తలచూపుచున్నవి ; కాని పాలకులట్టిశాస్త్రవిరుద్ధకార్యములనుమనచేఁజేయింపఁజూడరు. అందులకుఁ దార్హణముగా మొన్నను బుట్టిన శారదాచట్టము నే చూచుకొనవచ్చును. ఇంకను నా ప్రముఖులు శాస్త్రవిరుద్ధ కార్యముల నెన్నింటినో సాగింపఁ జూచుచున్నారట. వీనిని బట్టియైనను సత్యాగ్రహులు దేశమున కెంతమేలు చేయుఁ గలరో యాలోచించు కొనఁగలము.

బ్రిటిషువారు శాసించునపుడే హిందూదేశమునకుఁ గాని యితరదేశములకుఁగాని వార్తలను ధనాదికమును నెట్టి కష్టములునులేకయే తెలికగాఁ బంపుకొనుచున్నారము. పూర్వమిహిందూదేశమునందేయున్న కాశీమొదలగుదూరదేశములందుండెడి వారల కొకయుత్తరము కాని కొంతధనము కాని

పంపనెంచిన పక్షమునఁ బ్రత్యేకముగా నొకసందేశహరునిచేఁ బంపవలసియుండెడిది. అతఁడు మార్గమధ్యమున నెట్టిభీతియును లేక ప్రాణములు నిల్పుకొని నురలి రాఁగలిగిన పక్షమున రాకపోకలకతనికే గొన్ని నెలలు పట్టుటయే కాక విశేషముగా ధనవ్యయమును నగుచుండెడిది. కాబట్టి దీనివలనఁ బూర్వకాలమునం దొక యూరివారి క్షేమసమాచారము రెండవయూరివారికే దెలియుటయే కష్టసాధ్యముగా నుండెననియు గ్రహింపఁగలము. ఇక్కాలము నందో యొక యరణావెచ్చించితిమా ముద్రితోత్తరము వచ్చును. దానివలన మన దేశమున నెంత దూరమున నున్నవారలకైనను గొలఁది కాలములో సమాచారము నందింపఁగలము. అట్లే కొంత యుపాయన మిచ్చితిమా ధనాదికమును బంపఁగలము. అట్లుదంతములను దెలిసికొనుటకు జాబులే కాక బహుయోజనముల దూరమునం దుండెడి దేశములందు జనించిన విశేషములను గూడ నొక్క నిమేషములోఁ దెలిసికొనుటకు మరో వేగమునుగూడను గేలికొట్టెడి తంత్రీమార్గములును, సంత్రీరహితమార్గములును గనిపెట్టఁబడియున్నవి. కాన నా విశుద్ధ ద్వారావహముల మూలమున సత్యలృకాలములోఁ గడు దుష్టసింధున్న వారలకైనను వృత్తాంతములనే కాక విత్తమును బంపఁగలము. ఏ ప్రాణికిని గాని యెట్టి బాధయును గల్గింపక నుండుతముగాఁ బంపెడి యిట్టి విధానములు పూర్వము కలలలోనైనను మన పూర్వులు కనియు వినియు నుండురా !

వివిధకళలయందు మనలను సమర్థులనుగాఁ జేసెడి కళాశాలలను బ్రభువింపఁజేసిన దాంగ్లేయులే యని నిరాఘాటముగాఁ జెప్పవచ్చును. పూర్వము మహావిద్వాంసులగు వారలే యొకకాగితముపైఁ జేవ్రాలు చేయవలసి వచ్చినపుడు కొన్ని కలములు విఱుగవలసి యుండెడివని చెప్పుదురుకదా ! ఇప్పుడో సామాన్యుఁడుకూడను జేతఁ గలముపట్టినచో నే విషయమెత్తి యైనను జాకచక్రముతో బహుగ్రంథము వ్రాసి తనసామర్థ్యమును జూపుకొనఁగలఁడు. అట్లగుటకుఁ గారణమేమై యుండును ! ఎల్లయెడలను బాతశాలను నేర్పఱచి పూర్వకాలమునందుఁ గొన్ని జాతులవారలకండని ప్రానిపండై యున్న విద్యా విత్తమిప్పు డజ్ఞానాంధకారమునఁ జిరకాలమునుండి యుండి యున్నవారల కన్నులు మిఱుమిట్లు కొనునట్లుగా వెదచల్లఁబడుటయే ! ఇంటఁ దిని యింటివాసములు లెక్కయిడ మొనలుపెట్టెరను సామెతగా వా రేర్పఱచిన విద్యాలయములందే బహువిద్యలను గఱచి రాజద్రోహమునకుఁ బాల్పడెడివారి లింగ్లేషువారి బుద్ధి వైశద్యమును బ్రశంసింపకున్నను నే విధముగానైనను బూర్వస్మృతి యొక యింతయేనియును గలవాఁలు ప్రశంసింపకమానరు. మనకే కాక మన సంతతివారల కెల్ల నకును సకలవిద్యలను నేర్పించుటకై యేర్పఱచిన కళాశాలాదుల కగు ధనము భూస్వాము లొనఁగెడి పన్నుల మూలమునఁగాక మఱెచ్చటినుండి వచ్చును ! కాబట్టి మనము నేల పన్ను మన రక్షణమునకే కాక జ్ఞేయమునకును బ్రభుత్వమువారి కీయవలసి యున్నది. ఆ విషయ మెట్టిదో బాగుగ విమర్శింపుడి.

ఎట్టి వ్యాధి నైనను జేతితోఁ దీసివైచినట్లుగాఁ జికిత్స చేయఁగల సమర్థులుండిన చికిత్సాలయముల నేర్పఱచిన దాం గ్లేయులే! బాగుగా యోజింపుఁడి! పూర్వము కేవలము శరీరమునకు భారముగా నేర్పడిన వ్యాధిని గత్తిపట్టి ఖండించి తీసివైచి చూపిన వైద్యుఁడొక్కఁడైన నున్నట్లుగా మీరు విని యుందురా? రేమో. ఇప్పుడు శస్త్రవైద్యములో నగువానిని జిక్కుగాన భ్యసించుటకు వైద్యవిద్యాలయములే కాక జనులధికముగా నుండెడి ప్రతిస్థలమందును ధర్మవైద్యశాలలను స్థాపించివారల కెంతయో మేలొడఁగూర్చుచున్నారు. ఇదియు నదియు నన నేల! ధీమంతులగు బ్రిటిషువారలు ప్రకృతియొక్కతత్త్వమునెల్లఁ గనిపెట్టి దానిని గీలుబొమ్మవలె నాడించుచున్నారు; అందు మూలమున జనుల కెన్నియో విధములుగా నుపకృతి కలిగించెడి విధానములను గనిపెట్టి యున్నారు; కనిపెట్టుచున్నారు; కనిపెట్టఁగలరు. అట్లు కాకున్న పక్షమున ధ్వన్యాకర్షణాది యంత్రములు మనము చూడఁగలమా! ఏది! వేలుమడఁచి చూపుఁడి! స్వరాజ్యము! స్వరాజ్యమనువార లట్టియంత్రములను గనుఁగొని రేమో! అట్టివానికి వ్యయపఱచెడి ధనము భూస్వాము లొనఁగెడి పన్నులవలన రావలయునుగదా! అందుచే బన్నులీయ రాద నెడి తలంపు ధీమంతులకుఁ గలుగదు.

ఇంగ్లీషువారి పరిపాలనమందే హిందూదేశము పూర్వమునకంటె శతగుణాధికముగాఁ బ్రపంచమున కంతకును సరకులను విక్రయించెడి యంగడివానివంటిదై యున్నది—పూర్వము హిందూదేశమునఁ బంటయే యనుమాట లేని కొన్ని

వస్తువులు నేద్యగాండ్రించే బైరుపెట్టబడి విశేషముగా నితర దేశముల కెగుమతి చేయఁ బడుచున్నది. * అందుచే నూఱు రెల్లకంటె నధికముగా వీరిపాలనమునందు హిందూదేశము వారు పరదేశములవారికి సరకులను విక్రయించుచున్నారు. అట్లే పరరాష్ట్రములనుండియు మనకువచ్చెడి విస్తయకర వస్తువులును విశేషముగా నున్నవి. కావునఁ బంటలు పండించెడి రయితులకును వర్తకముచేయు వారలకును సత్యధికలాభము కలుగుచున్నది. ఆ హేతువుచేతనే వర్తకులు కాని కృషీవలులుకాని యిప్పుడు గొప్పగొప్ప హర్ష్యములను గట్టుకొనుటకును ధనాధ్యులై యుండుటకును నగియున్నారు. పరిపాలకులు హిందూదేశమున నణిక్కర్క మెన్నెన్నివిధముల వృద్ధి నందింపనిదే పూర్వము నిరుపయోగముగా నుండెడివస్తు సముదాయమునకుఁ గూడను మూల్యాధిక్యము గానిపించునా! పూర్వమే ధనాధ్యులకడనో యుండెడి వస్తువు లిప్పుడు సామాన్యజనులకడనుగూడఁ గాన్పించుచుండునా!

* పూర్వపు మాట యెట్లున్నను గడచినయేబదియేండ్ల సుండియును హిందూదేశమునుండి యెగుమతిచేయఁబడుచున్న వివిధవస్తువుల మూల్యము డెబ్బది నాలుగు కోట్లరూప్యములనుండి మున్నుట పనువాఱు (316) కోట్ల రూప్యముల దనుకను బెరిగినది. ఆ విధముగనే దిగుమతి యగు వాని యొక్క వెలయును నేఁబదిమూడు కోట్లరూప్యములు మొదలుకొని యిన్నుటనలపది (240) కోట్లరూప్యముల వఱకును నభివృద్ధియైనది. ఇంచునలన పూర్వము నిరుపయోగమై పడియుండెడి వస్తుజాలమునకును మూల్యమధికముగా వచ్చుచున్నట్లు భావింపవచ్చునుగదా. అందుచేత హిందూదేశము కొందఱు తలఁచునట్లు క్రమక్రమముగా నిర్భాగ్యమైనదని తలఁపఁగూడునా!

ఇంకఁ బూర్వము మన భరతఖండమును హిందూప్రభువులుగాని మహమ్మదీయప్రభువులుగాని పరిపాలించినపుడే కేవల వీడాకరములును ననావశ్యములునునైన పనులున్నవా ! ఇప్పటి బ్రిటిషుపాలనమున నున్నవాయని విమర్శించిన పక్షమున నవియెల్లను బూర్వపుదొరతనమందే కలవని చెప్పవలసివచ్చును. అది యెట్లుదురా ? హిందూప్రభువులును మహమ్మదీయప్రభువులును గూడ నేలపన్ను పండినపంటయొక్క విలువనుండి మూఁడవపాలు మొదలుచేసికొని యరపాలు దనుకను జేకొనెడివారలు. ఇప్పటి యింగ్లీషువారి పాలనమందో యా భూమి పన్నా యా మండలములయొక్క మంచిచెడుగులను బట్టి యిరువదియైదవ భాగము మొదలుకొని పండ్రెండవ పాలువఱకును దీసికొనఁబడుచున్నది. ఇంక నితరములగు వస్తువులపై విధించిన పన్నుచుబట్టి చూచినచు బ్రపంచమునందలి నాగరికతగల దేశములలో నెల్ల హిందూదేశములోనే పన్నులత్యల్పముగా నున్నవని చెప్పవచ్చును. ఎట్లందురా ఫ్రాన్సుదేశములో నిరువదినాలుగు రెల్లును ఇంగ్లాండు దేశములోఁ బండ్రెండు రెల్లును భరతఖండమునందున్న దాని కంటెను బన్నధికముగా నున్నదని చెప్పదురా. పూర్వము నేల పన్నొక్కటియే కాదు; రాజకీయ మతావలంబులు కానివారలకును గవ్వమును విధించెడివారలు. మహమ్మదీయరాజులు హిందువుగు ప్రతిమచుజనకును బన్నుకట్టిరి. ఆచందముగనే హిందూచోళరాజులును జైనులకు బన్ను విధించిరి. అంతియే కాక వారలు మీఁదునిక్కిలి వివాహములకు, సంగళ్లకు

వివిధవ్యాపారములకు, జంతువులకు, దేవోపహారములకు, ఫలములకు, గ్రామోద్యోగులకు, నాగళ్లకు, మగ్గములకు, గృహికులకు, నేతములకు, గొట్టములకు, జ్యోతిషములందుఁ బండెడి నకలభాగ్యములకు, దీర్ఘాయత్రాపరులకు, మార్గస్థులకు, వేశ్యలకు నింక నితరములగు ననేకవస్తువులకును బన్ను విధించిరి. అట్లన్యాయముగా విధించిన పన్నులవలన వచ్చెడి యాదాయమును దమ యుపయోగమునకై నిలువచేసికొనెడివారలు; అట్లు కాదేని యాభరణములతో గజములు మొదలగు జంతుజాలమును గొనుటతో తామెట్టిపీడయును లేక నేవచ్చుగానుండుటకై తలచిన తావులందు రన్యూనార్హ్యములను గట్టుకొని వివిధవిషయోపభోగము లనుభవించుటతో న్యాయపటచెడివారలు. ఇప్పుడు బ్రిటిషుప్రభుత్వమువారు పన్నులమూలమున వచ్చిన యాదాయమును దమ యుపయోగమునకై యుంచుకొనక దేశరక్షణమునకై యేర్పఱచినన్నిసిక్కులు రక్షకభటులు లోనగువారల జీతముక్రింద విశేషభాగమును గక్కినది దేశమునఁ గ్రమమగుప్రభుత్వము, రక్షణము, సౌఖ్యము, సౌటలు, వైద్యాగారములు, కళాశాలలు మొదలగునవి పృథ్విలోందుటకును వినియోగింతురు. ఆపన్నెన్నెనను బూర్వమునఁ జెల్లించిన దానికంటె నెంతోతక్కువగాఁ జెల్లించుచు నెంతో యెక్కువగాలాభమును బొందుచున్నారము. ఇదియే పూర్వమునకును నిప్పటికిని గలభేదము. కావునఁ ప్రభుత్వమువారిని విద్వేషించుచుఁ బన్ను లేయరాదనెడివారల మాటలను దేవవాక్యములుగనమ్మి మనము కష్టముల పాలు కాకూడదు. పైని చెప్పినట్లు

బ్రిటిషువా రేర్పరిచిన క్రమపరిపాలనమే లేకున్న దేశము మహారాష్ట్రసమృద్ధిమై చోరులతోడను దుర్మార్గులతోడను నిండి యుండదా! అప్పు డొక మనుజుడైనను భయాక్రాంతుడౌకాక తనపనిని నిశ్చింతముగా యుక్తముగాఁ జేసికొనఁ గలుగునా?

మఱియు బ్రిటిషువారి కీభరతఖండము వశము కాక ముందు మహమ్మదీయుల దుష్టపరిపాలనమువలన దేశస్థితి యెంతయో చెడియుండెననియు, నక్కరు మొదలగువారల కొందఱు సత్పరిపాలనమునందుఁగక్క సామాన్యముగా నిరంకుశప్రభువుల దౌర్జన్యమునకు దేశము చిరకాలము లోబడి యుండుటవలనఁ బాడిపంటలకు లోపము వాటిల్లుచుఁ దఱచుగాఁ గలుగు నచ్చుచుండెడి ననియు, నాకారణమునఁ జక్కఁగా ధనమునుగాని ప్రాణమునుగాని నిల్పుకొనలేకుండుటయే కాక చిరకాలదాస్యమునకును నిరవగ్రహాల నిరంకుశాధికారములకును లోనై మెలఁగవలసి వచ్చెననియు, నందుచే జనులు మొత్తముమీఁదఁ బురుషస్వాభావికధర్మములనెదిగు ధైర్యనాపానములనేకాక ఋజువర్తనాదులను గోల్పోయి సత్యమునునూట లేక పిఱికితనముతోడను మోసముతోడను జీవింపసాగిననియు, నీభరతఖండ మిట్టిదురవస్థకుఁ బాలునడియుండ భౌగోళికవశమున జన సుఖాన్వేషణతత్పరులగు బ్రిటిషువారు మనకుఁ బరిపాలకు లగుట సంభవించినదిమొదలీదేశమునకు మంచి దినములు రా నారంభించినవనియును దలపోసిపోసి ప్రమోదింపవలసియుండఁగాఁ గృతఘ్నతతోఁ గొందఱు వారిని విద్వేషించుచు హిందూదేశమున వారు

కావించిన ప్రతికార్యమును స్వలాభమునకేకాని ప్రజోపయోగమునకుఁ గాదనియుఁ బ్రతిదానిపై నన్యాయ్యముగాఁ బన్ను విధించి కోట్లకొలదిని ధనమును హిందూదేశమునుండి కొనిపోవుచున్నారనియు నందురు. అది సత్యమున కెంతయో దూరమగుమాట :—ఎంతెంతధనమును వెచ్చింపనిదే నూతనముగా వా రేర్పఱచినవానియం దెల్లను గ్రొత్తగ్రొత్తవిశేషములెప్పటికప్పుడు చూపట్టుచుండునా? అట్లు కాకపోయినను బై వారలమాటలను మఱొకవిధముగా నైనను సమన్వయించుకొనవచ్చును. భూస్వాములు తమక్షేత్రములను సంవత్సరము పొడవునను బలుపాట్లుపడి పండించిన సాతేరువానికి వా రనిన జీత మేపుట్టెడుగింజలో మొగమునఁ గొట్టుదుగు; కాని పండినపంటలోఁ గొంతభాగమైన నీయుదురా! అట్లే బ్రిటిషు వారు రాకపూర్వము సర్వవిధముల ఫలహీనమైయున్న దేశమును గంగా గోదావరి మొదలగు నదులకు బహు వ్యయప్రయాసములతో నానకట్లు కట్టించియును బహుముఖములఁ బ్రవహించెడి కాల్వలు త్రవ్వించియును జెఱువులను బాగుపఱచియును నింకననేకములగు నట్టి ఘనకార్యము లొనర్చియును నిటియాధారములు క్రొత్తవి నిర్మించి సర్వసస్యఫలానుకూలముగ నొనర్చినపుడు దానిపై వచ్చు నాదాయములో గొంతయైనను గ్రహింపఁగదే! బాగుగాఁ బర్యాయించినపక్షమున వా రాధనమును బ్రజాక్షేమమునకును రక్షణమునకు నేవినియోగించుచున్నారు. పూర్వకాలమునం దింగ్లీషువారి దేశమునకుఁ బరిపాలకులు కాకమునుపు జనులు నిరంతరభయాక్రాంతులై

తమ షనులలో నొక్కదానినైనను నిశ్చింతతో యుక్తముగాఁ జేసికొని లేకపోయెడివారలు. అట్టి దుస్థితి నెల్ల సీదేశమునుండి తొలగించుటకై వేలకొలది సైనికులను, వేలకొలదినావికులను, వేలకొలది తక్షకభటులను నియమింపవలసి యుండెను గదా! వారి వేతనాదులకుఁ గాని తుపాకులు లోనగు సాధనములకుఁ గాని ధన మెక్కడనుండి రావలయు ననుకొండము. అట్లే వా రీ దేశమున నెలకొల్పిన వివిధకళాశాలలకుఁగాని చికిత్సాలయాలకుఁ గాని ధన మెక్కడనుండి వచ్చునని భావితము! వాగు విశేషముగా సర్వశాస్త్రజ్ఞులును రాజనీతి తంత్రజ్ఞులును నగుటచే జనులకు సర్వవిధముల సౌఖ్యమును సమకూర్చియు, సమకూర్చినవానియొక్క సంతక్షణమునకై బహుస్వల్పముగాఁ గరమును గైకొనుచును బాలించుచున్నారు. కొందఱి మిగులగడతోఁ బ్రధానోద్యోగములన్నియు వారలవే! వేతనాధిక్యమును వారలదే యని యేమేమో పల్కుదురు. బాగుగా విచుర్చించినపక్షిమునవారలలో రాజనీతి శాస్త్రజ్ఞులున్నట్లుగా మనలోఁ గలరా! గోక్లేనంటి మహాశయు లెక్కడనో నూటికిని గోటికిని నొకరిద్దఱుండు రేమో! అయియొక లెక్కయూ! అట్టివారల కున్నతోద్యోగములు లభించుచునే యున్నవి. ఇంక మనలోని వారలకు సామాన్యముగా రాజ్యవ్యవహారవేశ్యత్వ మెట్లుండె నందురా! సాధారణమగు గ్రామపరిపాలనా సంఘమునందుఁ గాని తాలూకాబోర్డు నందుఁగాని యంతకంటె సాధికమగు మఱియొక దానియందుఁ గాని నిరక్షర కుక్షి యయ్యును, రాజనీతిశాస్త్రపిదూరుఁ డయ్యును నేజాత్యభి

మానాదుల చేతనో యధ్యక్షునిని సంపాదించుకొని కుర్చీపైఁ గూర్చుండు విధమైన నెఱుంగక మహాసామ్రాజ్యమేదో తానేలుచున్నట్లుగా భావించు కొనుచుఁ గులమువారలతో, నిరంతరము నింద్రుడ వీవు చంద్రుడ వీ వనెడి స్తోత్రపాఠములను వల్లించుకొనుచు దీనులై తనచెంతను బడియుండి తన కేయూడిగమో చేయువారలతో తనవలనఁ గాగలిగిన దేదేనియు నున్నఁ జేయఁజూచును. నుహనీయులారా ! అంతియే కాదు. విచారింపఁ బోతిమేని యంతకన్నను వేయిమడుఁగులు విచిత్రములగు విషయములును జూపట్టను. చూడుఁడి! తూనికలో నొక్కతులమైనను ఓక్కునకాని వీసెడు ముదుకనూలు గుడ్డను గట్టెడి మూర్తియేనా బాధ్యతాయుత పరిపాలనా విధానమునకుఁ బాత్రుఁ డగువాఁడు ! విద్యాబుద్ధులక్కఱలేదా? ముందువెనుక లాలోచించు సామర్థ్య ముండఁజనదా! ధీమంతుడై యెందైనను బాలన పద్ధతి నలనఱుచు కొనరాదా ! చెంతనుండెడి వ్రాయనకాండ్రు నడపించు దారిని నడచు చుండుటయేనా తగుదునని యధికారభారము తలపైఁ బెట్టుకొని తాండవమూడుట. ఇట్టిదియే కదా మనవారూఁ రాజ్యతంత్రజ్ఞత! ఇఁక నాంగ్లేయులో రాజ్యపరిపాలన శాస్త్రాదులందు ముక్కాకలుదీరి యెన్నియోవేల చూపుడలదూరమునుండి వచ్చి యేవిధముగను దమకుఁ గిట్టని యీదేశమునందుండిరి. అప్పుడు వారల కున్నతోద్యోగములు కాని నేతనాధి క్యము కాని యోగ్యమైనదనియే చెప్పనగును. అనరాదుగాని వారలను జూచి హైందవులు నేర్పుకొనఁగిగిన పింకను వేనవే

లున్నవి. అవి యెల్లను ధీమంతులకుఁ దెలియఁచగినవి. ఇఁకఁ బ్రకృతము ననుసరింతము. అట్లు హిందూదేశవాను లెల్లఁగును బ్రిటిషు పాలనమువలననే సకలసౌఖ్యములను బడసి పూర్వపుఁ గష్టము లెవ్వియును లేక ప్రభుభక్తితో సుఖముగా జీవించుచుండిరి. అట్టి తరుణమునందు దుర్ దైవమువలనఁ బ్రపంచ మహాయుద్ధము సంప్రాప్తమైనది. ఆమహాయుద్ధములో ప్లాండ్ గ్యులోనుగాఁగల స్థలములందు భారతీయులు ప్రభు భక్తిని జూపి తాము చేసిన రుధిరతర్పణమును గాంచి బాధ్యతాయుతమంత్రులు తమకు శక్యమైనంతవఱకును హిందువులకై ఘనకార్యము లొనర్చిరనియే మన మనుకొనక తప్పదు. నిజముగాఁ బరిపాలకులు హిందువులు పరమభక్తితోఁ జూపిన పై విషయమును గ్రహింపకుండిన పక్షమునఁ బందొమ్మిదివందల పదునేడవ సంవత్సరమున (1917) హిందూదేశ కార్యదర్శిగా రగు శా॥ మాంటేగుగారు “డిక్లరేషన్ ఆఫ్ పాలసీ” యనెడి వాగ్దాన మీయఁజాలి యుందురా! అందు భారతీయుల కచిరకాలముననే బాధ్యతాయుత పరిపాలనము యథాక్రమముగా నిచ్చుట కంగీరింపఁబడి యున్నది. దానినిబట్టియే శా॥ మాంటేగుగారు సంవత్సరముననే భరతఖండమునకు విచ్చేసి ప్రధాననాయకులతోఁ బ్రస్తావించి వారి తఃపుల నెల్లఁ దెలిసికొనిరి. అంత నా సమయమున రాజప్రతినిధిగా నుండిన చమ్పూభోర్లు ప్రభువుగారి తోడనుగూడఁ గలసి యొక నివేశనము వ్రాసిరి. అందునలననే బ్రిటిషు పార్లమెంటువారు పందొమ్మిదివందల పందొమ్మిదవ (1919) వత్సరమున హిం

దూదేశ ప్రభుత్వచట్టమును బుట్టించిరి. అది పెనువెంటనే క్రియారూపమును దాల్చునట్లు చేయుటవలననే హిందూదేశము బాధ్యతాయుత పరిపాలనమునకుఁ బ్రత్యేక్షమైనది. అందుఁ బ్రతిమండలమున నుండువారలకును దమలోనుండి శాసనసభలకుఁ బ్రతినిధులుగ నుండఁగిన సభ్యుల నెన్నుకొనుట కధికార మీయఁబడి యున్నది. ప్రతిమండలమును గవర్నరువారి యధికారవర్గము వారిచేతనే కాక శాసనసభాప్రతినిధులనుండి యెన్నుకొనఁబడిన మంత్రివర్గము వారిచేతను బరిపాలింపఁబడుట కధికార మీయఁబడి యున్నది. అంతియే కాదు పురపాలక సంఘములందే కాక జిల్లాబోర్డులందును దాలూకాబోర్డులందును బ్రాతినిధ్యమును బట్టియుఁ బ్రజాసామాన్యప్రభుత్వము నెలకొల్పఁబడుటకును సాధికార మీయఁబడి యున్నది. ఇక నిట్టిలాభము తెన్నియో భారతవర్షియు లకుఁ గలుగనున్న తఱిని, ఆప్రపంచమహాయుద్ధమువలనఁగలిగిన మహాదారిద్ర్యముచే భారతీయులును బహుభంగుల బాధపడుచున్న సమయమునను దౌర్జన్యరాహిత్యసాహాయ్య నిరాకరణ మనెడి పెనుభూత మొకటి పుట్టి దేశము నెంతయో సంక్షోభింపఁజేసినది. ఇంకను నది దురాగ్రహవేశమున నానావికారవేషములను దాల్చుచు భారతభూరంగమును నెలవుగఁ జేసికొని పిచ్చిపిచ్చి వాటలతోడను మాటలతోడను బ్రజలకు దురాశలను బుట్టించుచును గలుగనుండెడి కలుములను గాఢుండఁగఁజేయుచును, బ్రకృతి విరుద్ధకార్యాచరణమునకై ప్రేరేచి పలు బాములుపడఁ జేయుచును నిచ్చు వచ్చినట్లు నాట్యమాడు

చున్నది. నిజముగాఁ బ్రజలు దానికృత్రిమ నాట్యవిధానమును గనిపెట్టి సందుగొందులను బట్టిపోక రాజమార్గముననే పోగలిగిన పక్షమున నేవీడయును లేక యథోచితముగు గమ్యస్థానమును జేసికుండెడివారలా ! ఆమతావలంబు లెన్నెన్నియో విధములను బహుపాలనమునకు నష్టమును గష్టమును గలిగింపఁ జూతును; కాని తాము చేయుచుండిన పనియొక్క ఫలితము తుండ కెవ్వరనుభవింపవలసి నచ్చునోయని ముందువెనుక లాలోచింపక పట్టరానివారి పాణిపాదమును బట్టుచు “బాబులారా! పాటలు పాడవలడు ! నాయనలారా! పన్నులీయరాదు! అయ్యలారా! పర దేశవస్తువులను బహిష్కరింపవలయును” అని పలు విధములను బలుకసాగిరి. కాని యొకవంక మహాయుద్ధమువలన దినుటకుఁ దిండియును గట్టుటకు గుడ్డయును గఱవై కాటియ పడుచుండ నొకనంక రాచఱికిఁనువారి ప్రీతికిఁ బాత్రమగుచుండ నడుమను సత్యాగ్రహములు చెఱవనచేటలై వచ్చి ప్రజకు లేనిపోని పిచ్చితలఁపులను బుట్టించుచుఁ బేరునకును బ్రతిష్ఠకును నమ ప్రాగల్భ్యమును జూపి మఱింత వీడించుట న్యాయమగుపనియే ! వారు పరిపాలనమున కెంతనష్టమును గష్టమును గలిగించుచున్నామని తలఁచిరో యంతకుఁ బది రెట్లు ప్రజలకే యానష్టమును గష్టమును గావించిరనియు మనకుఁ దెలిసియే యున్నది. ఎట్లందురా ! సకలజనులును బ్రయాణము చేయఁగిన ధూమశకట శ్రేణులు దీపములులేక సాయంకాల మగుసప్పటికి నియమిత స్థానములందు నిలిచి పోవలసినప్పు టయేకాక రెట్లును హెచ్చినవి కదా ! అఖిలజనమునకును గాన

లసిన యుప్పునకు వెల యప్పుడే యధికమైనది కదా ! కానితొ
 వచ్చెడి కాగితపుముక్క యొక యరణా యైనది కదా ! అట్టి
 నష్టములకే కాక బహువిధ కష్టములకును గారణమైనది. ఎం
 తయో కాలమునుండి వచ్చుచున్న వర్ణాశ్రమధర్మము లడు
 గంటఁ జొచ్చినవికదా ! కళ్యాణదాయకమగు విధేయత దూర
 ముగఁ దొలఁగ సాగినదికదా ! ఉచ్చసీచవిశేషములు సమత్స్య
 మును వహించినవికదా ! తల్లిదండ్రుల మాటలు తనయులు
 పెడచెవిని బెట్టసాగిరికదా ! భార్య భర్తమాట విననొల్లఁగుం
 డెనుకదా ! చదువుసంధ్యలు దేశమునుండి సాగిపోవుచున్నవి
 కదా ! దురాచారములు సదాచారముల నణఁగఁద్రొక్కు
 చున్నవికదా ! దుర్జనులను సుజనులనుగాను నగపడఁజేసినది
 కదా ! నిరక్షరకుటుల నధికారవదవుల కధ్యక్షులనుగాఁ జేయు
 చున్నది కదా ! ఇంకనిట్టి వెన్నియోకలవు. అవియెల్లనుజనుల
 యనుభవములో నున్నవి. మఱియు వీరలు తమ సత్యాగ్రహము
 మూలముననే సంభవించిన పంజాబుహత్యల వంటివానిని కిలా
 ఫతుననుస్యవంటి వానిని సంస్కారవిధానములను బురస్కరిం
 చుకొనుచు దొరతనమును లోఁగఁదీయవలయున నెడి తిలఁపుతో
 నమ ప్రోడతనమునుజూపి “ఇదిగో స్వగౌరవము ! అదిగో స్వగౌ
 రవము ! అదిమనకుఁ గరతలామలకమైనది ! ఇంక మనమే ప్రభువు
 లము” అని కల్లబొల్లిగాఁ బల్కి రిత్తకోర్కెలను బుట్టించి
 మోసగించి లక్షలకొలది ధనమును ప్రజలకడనుండి కొని
 పోయిరి ; పోవుచున్నారు ; పో నున్నారు. కాని తుదకు వాగు
 తొలుత భావించినట్లుగాఁ బ్రభుత్వము నణఁగఁద్రొక్కి కాని

స్వాధీనము చేసికొని కాని మాపజాలకపోయిరి. అది యట్లు గుఱి నహజమే! సదునాల్లన పదునైదవ శతాబ్దాలలో నైరోచా యందుఁ బుట్టిన యంతఃకలహములకుఁ గాని స్వాతంత్ర్యము నక్తై యమెరికాలోఁ జరిగిన పోరాటములకుఁ గాని, కొలఁది కాలము క్రిందటనే హంగేరియా, ఇటలీ, కొరియా మొనలగు దేశములందుఁ గలిగిన గగ్గోలులకుఁగాని ఫలమేమైనను గాన్పించియుండెనా! ఆ తెఱఁగెల్లను ధీమంతులు తెలిసికొందును. గాక! ఇంతయేల? రష్యాదేశపు రాజకీయసంక్షోభమే హిందూదేశమందలి సంక్షోభమునకు దారిచూపినదని చెప్పట కలదు కదా! ఆ రష్యాదేశమందలి జనులు వివిధకష్టములకు లోనై కుండి కుండి మృతినందిరను నూట మనకెల్లరికును దెలిసియేయున్నది. అందులకుఁ గారణమేమైయుండె ననుకొనుచున్నారు. అందుఁ గ్రమపరిపాలనము రూపుమాయుట యొక కారణము; అది జనసామాన్య పాలకవర్ణములతో నిండియుండుట మఱియొక కారణము. అంతకన్న నధిక కారణము లేమి కావలయును? ఇప్పటికి మాత్రము వారికష్టములు కడచని నవా! బాగుగా నాలోచించిన సక్షమునఁ బ్రభుత్వమువారు ప్రాతనిధ్యప్రభుత్వమును బట్టియే యే దేశమునకు నైనను స్వస్థిపరిపాలన మొనఁగినట్లు చరిత్రములందుఁ గాన్పించును; గాని సకలపీడాకరములగు సాహాయ్యనిరాకరణాదులచే న్వరాజ్యము చేకూరినట్లు గాన్పింపదు సరియగదా; జట్టు వేత నున్నపుడు పట్టు గంతులిడె నన్న సామెతవలెఁ జూపట్టును. భాషాభాగాని విభేదములతోడను వివిధవర్ణములతోడను నానా

జాతీయ మతములతోడను గూడిన భారతభూమి చార్తమాని కవు బాధ్యతాయుత పరిపాలనమునకే సాత్తము కావలసి నుండినచుడు సత్యాగ్రహము లహంనుభిత్తో స్వగాడ్వ్యము కభి లపించి తొల్లిటి దుఃఖవార్తల నెల్ల మరల స్రజానుభవము నకుఁ దేజూతులు గాఁబోలును. మన దేశమునందు దిగ్విజయచారి ప్రభుత్వము నెలవుకొనగ ముగిదు నిగంకుశాధికారులైన కొందఱు దుష్ప్రభువులు సాగించిన దౌర్జన్యమునుగాని మరల మునుగాని తలఁచుకొని నపుడెల్ల దేహము కంప మందుచుండునే. ఆకాలమున ధనమునకుఁగాని మానప్రాణమునకుఁ గాని రక్షణమెక్కడిది! న్యాయమెల్లను ధనమునే యాశ్రయించి యుండుటవలన నది కూటిపేదలకుఁ గలలోని వార్తయై యుండెను. ఇప్పుడును నట్లయిన పక్షమునఁ బ్రజల దురదృష్టముని వేటుగఁ జెప్పనక్కఱలేదు. మఱియు నా సాహాయ్యనిరాకణవాదు లెంతనేపును లేనిపోని దోషములను బ్రిటిషు పరిపాలనముపై నారోపించుటయే యన్నిటికంటెను ముఖ్యమగు కార్యముగఁ జూచుచుఁ ప్రభుశాసన నిరసనమే వారి యుద్యమశరీరమునకుఁ బ్రాణమని భావించును. దానినిబట్టి పరిపాలకులును నమ న్యాయానుకూల పరిపాలన విధానమునకుఁ జేటు వాటిల్లకుండుటకై కట్టుదిట్టములు చేయుట విధి యని చూడరా! ఆ నిరాకరణవాదులు శాసన నిరసనవాదులను దేశమునందు బొమ్మజెముడువలె వ్యాపింపఁజేయఁ జూచెడి తఱిని ప్రభుత్వమువారలు ముఖ్యనాయకులమని తలయెత్తి తిరుగు వారలనుబట్టి కారాగారముల కనిపిరి. ఇదియే న్యాయ

రహిషి మగు పూర్వపుఁ బ్రభుత్వమువంటిదే యైన పక్షమున వారలస్థితి యెల్లుండెడియో కదా! దమమయమగు పరిపాలన మగుటచేతనేకదా బంధనాలయముల కనుపఁబడినవారలు మనుగుడువున కత్తివారింటికిఁ జోయిన యల్లునివలెఁ జోయి వచ్చుచున్నారు. అట్లుకాక యా బంధనాలయములు పూర్వమువలె వివిధ కష్టములకు మూలములై యున్నపక్షమున నా స్థానములకుఁ పోవసాహసించురా! కార్యసాధనమునకై ప్రభువులు చూపవలసిన సామదాన భేదదండోపాయముల నెడి చతురోపాయములలోఁ జతురోపాయమును జూపినపుడు పరిపాలనమును నృణీకరింపఁగలరే! ఇతరు లేవిధముగఁ జెడినను సరియే పడిననుసరియే యనుకొనుచు నాత్మార్థముమాత్రము బహుద్రవ్యమును నూడఁ జెట్టుకొనిన పరవాదులు దేశోద్ధరణమునకై కలకణము కట్టుకొనిన వారలైనట్లుగాఁ గాన్పించుచు గాఢకీయ విషమునుఁ బాపపుణ్యము లెఱుఁగని ప్రజలకేమేమియో బోధించి వారలను బలుబాములు పడఁజేయుచున్నారు. ఆ బోధనము లందేమి మాయకలదో కాని కొంతెఱచూపిన చేఁపలపగిన వారి గాలములకుఁ దగులునడుచున్నాఁడు. మఱికొంతఱు భగభగమండెడి యగ్నికి శలభములు బుగిడిన నీగఁ బులిడుచున్నారు. కొంతఱు జలములని బమ్మరించి యెడమఁపులకై ప్రధాపించెడి మృగముల నాగునఁ బ్రధాపించుచున్నాఁడు. హతవిధివలన యిందువెనుక లాలోచింపకున్నాఁడు. సతీసుతులకు దూరమగుచున్నాఁడు. రాజబోవువ్యధలను గణింపకున్నాఁడు. అంగ్రేయులపైఁ గలు యాసుచే మహాపురు

మలు తమ్ముఁ గలపింపఁజేసిన దెల్లను కథ్యమే యనుకొనుచు
న్నారు. వీరికేమి? పాపము! కళాశాలలందుఁ జదువుకొనివిద్యా
బుద్ధులను గడించి బాగుపడవలసిన విద్యార్థులెంతో వారిమా
టలకుఁ జెవియొగ్గి కళాశాలలను వీడి శిక్షార్థులగుటయే కాక
విద్యాభివృద్ధికై తను చిన్నతనమునుండియుఁ గల్గిన ప్రాంతములు
లోనగువారలు పడిన వ్యయప్రయాసములను వ్యర్థముగాపిం
చిరి. అంతయే కాదు దినమంతయు గ్రవ్యమును గడించుకొని
యాలుబిడ్డలతోఁగూడి స్వేచ్ఛగా జీవింపవలసిన కూలివాం
డును వారిమాటలకులోనై యంత్రాలయాదులను విసలి
శిక్షలకుఁ బాతులైరి. ఇంక నట్లే యుద్యోగములచే సౌఖ్య
ముగా జీవించెడి గ్రామాధికారులు లోనుగాఁగల వారలను

*గ్రామాధికారులు

గ్రామాధికారులనఁగా గ్రామములను ప్రభుత్వసనాను హాలముగఁ
బరిపాలించుటకు నియమింపఁ బడిన విచక్షణులు. బాగుగా నాలోచించినచో
మేని వీరల నాలూకా కథికారియగు పహస్సీల్దారు యెను, జిల్లా
కథికారియగు కలెక్టరు కంటెను నింక నితర విషయములందు నియమింపఁ బడిన
పెద్దపెద్ద యధికారులకింకెను విశేషాధికారులు. కలనారల. ఎట్లందురా!
గ్రామములో రెవిన్యూవారు వారే! పోలీసువారు వారే! ఎక్సైజువారు
వారే! వీరువారననే! ప్రభుత్వమువారి నియోగింపఁబడిన ప్రత్యా
కును మూలభూమిలగువారల వారే. దీనినిబట్టి ప్రభుత్వమునాఁ యి
ధించిన ప్రతి యుద్యోగముతోడను గూడియున్న పునఃప్రశ్నలు వారే
యని చెప్పటకు సందియమున్నదా! ప్రప్రపంచమున నేవిషయమున
దైనను వారు మొలకపించిన మొలకలనుబట్టియే యేకాభివాదాభి
యందుఁ గ్రమక్రమముగా మహావృక్షములను గావింతురు. ఆగ్రామాధ

బూర్జుమునుండియుఁ దను సంశయమునందుండెడి యధికారములను గోల్పోయిరి. వీను వారననేల? వారి మాటలే మాటలని విశ్వసించినవార లంగఱును సకలకార్యములను జెడఁగొట్టుకొనిరి. కొండఱు దుండగములొనర్చి కఠినశాసనమున కాశ్రయమైరి. అందుచేతనే విద్యాలయములు క్షీణించినవి; వాణిజ్య సంపద సన్నగిల్లినది. అట్టివి సంభవించునెడల దేశమెన్నియో విధముల క్షీణింప మొగలుపెట్టినననియే చెప్పవచ్చును. ఇవియే సాహాయ్యనిరాకరణాదులవలన దేశమునకుఁగలిగెడిలాభములు. పదునెనిమిదివందల యేఁబదియేడవ (1857) సంవత్సరమునఁ బుట్టినదానికంటెను సాహాయ్యనిరాకరణము జనులను మహాకష్టములపాలు చేసినదనియే చెప్పవచ్చును. అంతకన్న నిష్పాదు సత్యాగ్రహవిశ్వాసము నర్పవిధములను సకలజనుల నావేశించి పిచ్చిపిచ్చిపనులను జేయించుచు మితిమీరిన దుఃఖములకుఁ బాల్పడి జేయుచున్నది. ప్రజలందలి సత్యాసత్యములను, సాధ్యాసాధ్యములను నరయఁగొన్నది. సద్బుద్ధితో విచారించిన మీఁకీవిషయము తేటపడును. కాగుగ నాలోచించుఁడి!

కౌతుకము జరిగినట్లు పెద్దవారలకిచ్చెడి జీతములనుబట్టి చూచినపు డత్యల్పముగాఁ గానిపించినను గ్రామములందు ననేక విధములగు సంపాదనమునకుఁ గాని పలుకుబడికెఁగిని వీరలను మీఁదన వారలగుటకు. పైని చెప్పఁబడినట్లు రాజకీయమును ప్రయుక్తకారమును గ్రామపరిపాలనలగుదావేళించియుండి బ్రతుక్కినిజూపి కారణములేక కలిగిన సత్యాగ్రహమును కార్యంపఁజేయు సరిమి వారలనుండిగా .. మాకుద్యోగము లక్కింపలేదు! మాకుద్యోగము లక్కింపలేదు! కొనుట యెంత యనాలోచితకార్యమో యాలోచింపుఁడి!

ఇంక వడుకునూలుతో నేసిన ముదుకగుడ్డలను గట్టినపక్షమున స్వరాజ్యము | పాప్తించునని వేవిధముల ఘోషించువారల ఘోషణ మెంతవఱకు సత్యమైనదో విమర్శించుకొనిము. అంత నావస్త్రధారణమువలన స్వరాజ్యలాభము కలుగక పై పెచ్చు విశేషముగా ద్రవ్యనష్టమును గలుగునని తెలియవచ్చును. ఆముదుకగుడ్డలను గట్టుటచేతనే స్వరాజ్యము నచ్చునని రెండుమూఁగు కారణములను జూపుదురు. అవి యెవ్వీయందురా! చిత్రవిచిత్ర వస్త్రము లింగ్లాండులోనున్న లాంకు పైరునందు నేయఁబడుచున్నవనియు, నా వస్త్రములను భారతీయులు కొనకుండిన పక్షమున వారల యపరిచితాదాయమున కెంతయో నష్టము కలుగుననియు, దానినిబట్టి కర్మాగారాధిపతులు లోనగువార లొక్కపెట్టునఁ బరిపాలకులపైఁ బడి భరతఖండమునకు స్వరాజ్యమిప్పింతురనియుఁ బ్రతివత్సరమును భరతభూమినుండి యావస్త్రములకై యఱువదీకోట్ల రూప్యములు టెక్కలుగట్టుకొని యింగ్లాండున కెగిరి పోవుచున్నవనియు, నాపరిదేశవస్త్రములను బహుష్కరించి తమ దేశమున నున్నవారల చేతులతోడనే వడికిన ముదుకగుడ్డలను గట్టుకొనినపక్షమున నారూప్యములన్నియుభరతఖండమునందే పోతుకొనియుండుననియును జెప్పుచున్నారు. ఈయుపదేశము లెంతవఱకు సత్యములైనవియో చూతము! లాంకు పైరుననది యింగ్లాండులో సత్యలభాగమేకాని సుత్యధికభాగముకాదు. వారు చెప్పునట్లుగాఁ దమకుఁగలుగునష్టమును బట్టిలాంకు పైరువా రొకవేళ స్వరాజ్యమిప్పింపఁజూచినను, లాం

కు మైదువంటి మిగిలినభాగములన్నియునునాయభిప్రాయముతో
 డనే యుండునా! ఉండవు! పోనిండు! దీని కేమి! కామన్సునభలో
 నైనను సత్యాగ్రహములు దేశించునట్లులాంకు మైదునకుఁ బ్రాతిని
 ధ్యాధిక్యమైననుండియున్న దాయనిప్రశ్నించుకొంటిమా! లేదు
 లేనియేప్రత్యుత్తరము వచ్చును. అప్పుడు నారలతలఁపులకును
 వీరల తలఁపులకును ఫలము శబ్దమాత్రమే యగును. మఱియొక
 మాట! హిందూ దేశము బ్రిటిషుపరిపాలనమునందున్నప్పుడే
 తమవస్త్రములకు నహనసంస్కారములు జరిగించున్నవని లాం
 కు మైదువాఁడెఱుఁగుచును. అట్టివిషయములను బాగుగా నెఱిగి
 యుండిన బుద్ధిమంతులగువారలు హిందూ దేశమునకు స్వరా
 జ్యము చేకూరినచో నందలివిషయాలందుఁ ననువస్త్రములు నిర
 భ్యంతరముగా నెట్టిసంస్కారములును లేక విక్రయింపఁబడునని
 యూహింపఁగలరా? హిందూ దేశమునకు స్వరాజ్యాభికాంక్ష
 పెచ్చు పెరిగిన కొలఁదిని నన్యదేశీయ వస్త్రబహిష్కారము
 మఱిత యధికమగుచునే యుండునని వారికిఁ దెలియదు
 కాఁబోలును. ఎంతవెఱ్ఱితనము! ప్రకృతమునుబట్టి యందుఁగొంత
 కలనియుకలిగినదనుకొంటిము. దానిని రూపుమాపుటకై పాల
 కులు తగు యత్నముచేసిరి; చేయఁగలరు; లాంకు మైదునందు
 దూఁ సర్తకము పెంపుచెందుటకును దానిపై జపానులోనగు
 వానికే గలను స్పర్ధనుమాన్పుటకును సత్పరిపాలనవిధాయు
 గు బ్రిటిషువాఁడచేసిన ప్రయత్నములు సాగుచున్నవి. సర్వ
 విధముల సామర్థ్యము గల వారలు చేయు పనుల కాటంక
 ముండునా? దీనిని బట్టి స్వరాజ్యప్రాప్తి పూజ్యమైనదని మఱి

భముగాఁ దెలిసికొనఁగలము! పోనిండు! ఈమాటలకేమి! విదేశవస్తుముల వెలకన్నను స్వదేశవస్తుముల మూల్యమైన ను దక్కువగానున్నదాయని యనుకొందమా! లేదు! నాల్గురెల్లధికముగానే యున్నది. కానితో వచ్చెడి వస్తువు నైదు కానులతోఁ గొనుట ప్రజకు ద్రవ్యసప్తముకాదే! అట్లు వెఱ్ఱులగుచుఁ బ్రతివస్తువును గొనుచుండిన దేశము బీదతనమును వహించుట కింకముందు లోపముండదు. మిఱియు సంఘమును సీతలు వడుకవలయును ఖద్దరు కట్టవలయు ననియును బ్రబోధింతురు. అది సాధ్యమగుపనియేనా! ప్రతివాఁడును నూలు వడుకఁజాలునా! సంరంభ మధికముగా నుండినచోడే నూర్గుర కేయిదాఱుగురో వడుకఁజూతురు. వార్త నను నాసత్యాగ్రహ పిశాచి మా వేళించి యున్నంత కాలమే యట్లు చేయఁజూతురు గాని పిరిప దానివార్త యైనను దిలపెట్టఁజోరు. ఇంతయేల! పందొమ్మిదివందల నిరుపదియొకండవ వత్సరమునఁ బ్రభవించిన సాహాయ్యనిరాకరణముతో దేశము తవులునడిపోవునపుడుగ్భవమైన రాత్నముల గతి యేమైనదో విచారించుడి! ఆగతియే యిప్పటివానికి మాత్రమేల పట్టకుండును? ఆవృత్తి వలననే కాని జీవితమును గడుపఁజాలమని ప్రజ లనుకొనరు గదా! భూసంపత్తిగల వారిలుకాని ధనసంపత్తుగల వారలు కాని కుడిచి కూర్చుండి పనిపాటలు లేక యావేశముచేఁ గొంతకాల మట్లు రాత్నములను ద్రిప్ప మొదలుపెట్టినను దీర్ఘకాలమట్లు చేయఁజూడగు. ఇది యెట్టిమాటయో యథా క్రమముగాఁ దెలియును. పూర్వమునుండియు ముదుకగుడ్డలను

గట్టు నలవాటు పడియుండిన కొన్ని ప్రదేశముల వారలీ నూతన బోధకులకుఁ బరమగురువు లవుదురు గదా! వారు స్వరాజ్యసంపాదన మొనర్చిరా! అచ్చటఁ బండెడి పంటల వలన వచ్చు రాబడి తమపొట్టకే చాలకుండుటచేతను, గొనుటకు ప్రవృత్తు లేకుండుటవలనను వారల కట్లు చేయు నలవాటు కలదు. ఇది యెట్టిదో పలనాడు మొదలగు స్థానములకుఁ బోయి చూచినఁ దెలియఁగలదు. వేదములకు వ్యాఖ్యానము లనఁగగు కాణ్వశతపథాది బ్రాహ్మణములందు *నూలు తీయుట కాని యున్నితో నల్లుటకాని స్త్రీల పనియని యున్నది. అట్లు చెప్పటకుఁ గారణ మీక్రింది విధముగా నుండవచ్చును. ఎల్లప్పుడు నింటనుండిన పురుషులును నిల్లుకదలి పోవు స్త్రీలును జెడుమరనెడి సామెత యున్నది; కావున సిగగు పొరుగిండ్లకుఁ బోయి యకారణకలహములను గల్పించుకొన కుండులాగున నింటనే యుండి గృహకృత్యములను దీర్చికొనుచుఁ దీఱికయైనపు డాపని చేయునట్లు విధించి యుండుదురు; కాని యగు పురుషకృత్య మునలేదు. నా స్త్రీకనుతములందరి చురువకృత్యముగ నిధంపబడి యున్నదేమో! అది నా స్త్రీకు లనుకొని మురియుచుగినది! కాని యా స్త్రీకులనుకొని మురియుచుగినది కాదు.

* యద్యోగమునాత్మేఽప్రణామః । పద్మానభాత్ స్త్రీణాం కర్మ యద్యోగమునాత్మం కర్మ వాఽఇంద్రియం వీర్యం తదేత మత్సన్నగ్ స్త్రీషా తిద్యదేవేదేంద్రియం వీర్యమత్సన్నగ్ స్త్రీషా తదేవాపయంధే

(కాణ్వ శతపథము. ౧౪ కాండ ౪ అధ్యాయ ౨ బ్రా ౮ కం)

ఇంకను నాథునికపు సత్కారహమునుగూర్చి యొకటి రెండు మాటలు చెప్పి యీ గ్రంథమును ముగియును. ఇట్టి వ్రాతలు కొండఱకు రుచింపకపోవుటచూస నావంటివారిని జూచుచుండు బలుకులు పలుక మొదలిడుదురనియు నేనెఱుంగుదును. ఇట్టి దూషణము కృతజ్ఞులకు లెక్కగాదు. లోకములోని ప్రతిపదార్థమును గుణదోషములతోఁ గూడియుండుట నాజము. గుణములనే చూచువారలకు దోషములును దోషములనే చూచువారలకు గుణములును గాన్పింపవనుమాటయు నిశ్చయమే. అందుచే నావంటివారలను దేశద్రోహులని ఛార్జముగా సింగించి నపుడు రాజద్రోహులను నిబద్ధిమాట వారిపై మాత్రము పడకుండునా! అందును నకారణజనితమగు దేశోపహాసశాంతికై కడఁగుట దేశభక్తి చూపుటయేయగును; కాని దేశద్రోహమని యెంతమాత్రమనిపించుకొనదు; అందుచే దేశభక్తియును రాజభక్తియును మొదలుగ గలవారమే యగుదుమనుట కావంతయును సందియము నలదు. మఱియొకమాట. ఆంగ్రహ వేగులను హాకూరకార్యములుచేయుటకును, సత్కారహములను గుహాసత్కార్యములను జేయుటకును పరిపడుదురనియును మన మెల్లర మెఱిగిన మాటయేకదా! అందును సత్యమైన యాంగ్రహము కలవారలైనపుడు మహాకూరకార్యములను జేయ వెనుదీయ రనియే భావింపవలయును. ఆంగ్రహ మొద్దైనను సత్య సత్యముల నన్వేషించునా! ఆ పదమున కది యర్థము కాకున్నను బెంకెతనమును నర్థమైన నగును. అప్పుడది మూర్ఖత్వము గుఱుగదా! అందుచే నది హిందూ దేశము నంత దుఃఖభాజ

నముగ నొనర్చినదో యొనర్చుచున్నదో విమర్శకులకుఁ దెలియును. చూడుఁడీ! అది గానురా నిస్పృహకి లవణసత్యాగ్రహమై పోయిన కదా! ఇంగ్లావిషయ మె త్తికొంత పరిశీలింపవలసి యున్నది. ఈ కాలమునఁ గొంతయు నుహోపుంసులు బయలుదేరి తమ సత్యాగ్రహము సాగుదారి కానక “సాధారణముగా సకలపదార్థములం గుప్ప గలసి సర్వజనులచే ఘోషింపబడుచున్నది కదా! అట్లే తమ యాగ్రహమునందుతోఁ గల్పిన పక్షమునఁగడలుకొని నిఖిలజనులకుఁ నమ యాశయము జేటపడును” అని కాఁబోలుచు దానిని దుడకు లవణసత్యాగ్రహముగా మార్చుకొనిరి. కాకున్న లవణనామమును గాక్షింపనేల! వారు పాచురజనులకుఁ గూడను బ్రభుత్విముపై ద్వేషము పుట్టించెడి తలఁపుతోఁ బరిపాలకు లన్యాయముగను నధికముగను నుప్పపైఁ బన్ను విధించిరని దెసలు మాఱుమోయ గొంతె త్తి యూహారను బ్రకటములందు నుహోసన్యాసము లీయఁమొలుపెట్టిరి. మున్నుందుగా నెవరు చెప్పెడి దానియందేమాత్రము యాథార్థ్యమున్నదనివిచారింపకపోవుటయుఁగూడ జనసామాన్యమునకునునై జమైయున్నది. అట్లుకాక ధీమంతులగు మీరలు వారినోటఁగుండివచ్చెడి ప్రతి నాక్యమును శ్రద్ధతో వి నీచింపుడి! అంత వారిపలుకులందావంత యోసియు సత్య మనుమాట లే గనియును, వారి ట్లసత్య విషయములను గల్పించుకొని జనుల నానావిధములఁ బ్రతారించుచున్నారనియును విశేష మగును. ఒకవేళ వారనినట్లుప్పు పన్నును.

దీసివైచి దానిని బండింగుటలోఁ గాని పంపకము చేయుటలోఁ గాని పాలకులు కలుగఁజేసికొనకుండిన పక్షమున నేనున్నానో కొంచెముగా నాలోచింపండి! ఆలోచనమున కేమున్నది? ఇప్పుడు ధాన్యాదులు కాని వస్త్రాదులు కాని సహనేయమొకలగునవికాని వర్తకులన్యాయ్యచునియునత్యధికచునియుఁ జూడక వారివారి యిష్టమువచ్చిన మూల్యమున కమ్మచున్నారా? లేదా? అమ్మచున్నారనియే చెప్పక తప్పదు. అట్లు కాకుండిన పక్షమునఁ బూర్వము మన యెఱుకనే మూఁడు రూపాయలమ్మెడి ధాన్యపుమూట (బస్తా) యిప్పు డేడెనిమిది రూపాయలెట్లయినది! అట్లే పాలకులు పుష్ప విషయమై సంబంధము కలుగఁజేసికొనకుండిన పక్షమున వర్తకులు నిరాటంకముగా వారి యిచ్చవచ్చిన ట్లధిక మూల్యమున కమ్మక మానెడి వారలా! అప్పుడు ధాన్యాధికమువలె నుప్పువెలయును హెచ్చని తెలియవచ్చెడిని. ప్రజాప్రమోదాన్నేషణాన క్తులగు బ్రిటిషు వారలు వర్తకులిష్టానుసారముగా దర పెంచకుండులాగునఁ గట్టడచేసి స్వల్పముగాఁ గరమునుగైకొనుచున్నారు. ఆన్యాయ్యముగను నధికముగను దానిపైఁ బన్ను విధించుటలేదు. అయినను సామాన్యముగా నొక మనుజుఁడు వత్సరమున కెంతయుప్పు తినఁగలఁడని యూహింతురు! ఎంత తినువాఁడైనను సంవత్సరమున కైదు నేరులకన్న నధికముగాఁ తినఁజాలఁడు. దానిపైఁ బన్నెంతకలదు? మూడణాలుమాత్రమే కలదు. అట్లు లెక్కచూచుకొనిన నెల కొక కాని యగును. కాఁబట్టి

వ్యాపారము చేయువారలు ధాన్యాదులకునలె దగ పెంచకుండ నియమించి నకల జనులకు దొరకునట్లు చేసెడి పరిపాలకుల కొక మనుజుడు నెల కొక కాని చొప్పున నీయరాదా! ఆ పన్నెనను బూర్వమునుండియు వచ్చుచున్న దేకాని ప్రొత్తిగా బ్రిటిషువారు కల్పించినది కాదు. వెల సులభము ఘన మధిక మను విధముగా భారతఖండమునఁగల ముప్పది రెండుకోట్ల ప్రజలకడనుండియు నా విధముగా రమారమి యేడుకోట్లరూప్యములు వచ్చుచున్నవి. అది యే సర్దుకులకై నచో డెబ్బదికోట్ల రూప్యములు రాకపోయెడినా! ఆపగిది వణిజులు ప్రతివస్తువున నెంతయోలాభమును దీసికొననిదే కూర్చుండియే కుబేరులగు చున్నారా! అట్టి వేవియును లేక సత్పరిపాలనము చక్కఁగా సాగుటకై ప్రతిమనుజుఁడును లవణమునకై నెల కొక కాని యిచ్చుట యన్యాయమనియు సత్యధికమనియు సుజను లను కొనఁబ. ఇది యెట్టిదిని మీరే పర్యాలోచింపుఁడి! మఱియు నియ్యదనునఁ బచ్చిగనుండెడి స్వరాజ్యపరార్థము లవణతత్త్వి మొకింత యేనియు నెఱుఁగని పురుషుల పాలఁబడియుండిన పక్షమున నిక్కముగా నీరు కాఱఁబెట్టుదురని కాఁబోలును బూర్వమునుండియు నిలు వెడలక యింటనే యుండి యేదేశము వారును గడింపఁజాలని పరమపవిత్రతను సంపాదించెడు స్త్రీల సిగ్గు దుస్సహమానుకూలమగు కార్యములను జేయఁబ్రోత్సహించుచున్నది. అది సనాతనధర్మమునకు విరుద్ధముకాదే! కులపాలికలు కని కూడినవనినూ! అది విశేషమే కావచ్చును!

పాకక్రియాప్రావీణ్యమును బట్టి లవణశక్తి బాగుగా కెఱిగిన మహిళామణులిక నీరుగాఱకు డ దాని నెండబెట్టుదునుగాక! తిండికిఁ బెండ్లియగుచున్న నెడి సంతసమే కాని తల్లికి సంతతి వచ్చునని కాంచనట్లుగా రాజోవుకష్టములను గనిపెట్టకు న్నాను. అంతియే కాదు. పాలలోఁగలపి విషము పెట్టినట్లుగా నొక మిషచేఁదననా స్తికమతమును వ్యాపింపఁజేసి పరమ సవిత్త మైన యా స్తికమతముయొక్క పేరై నను లేకుండఁ జేయనెంచిన నా స్తికుని తలంపునై నను దలపెట్టకున్నాను. *ఇంకయేల? సకలసౌఖ్యములతో స్వేచ్ఛగా నుండవలసిన వారలు పేరాసలు పెట్టుకొని లేనిపోనికష్టములను బై నివేసికొని నుఃఖముల పాల గుచున్నారు; కాని మనకిప్పుడున్న స్వాతంత్ర్యములనుబరిగణింప కున్నాను. జర్మనీ, ఫ్రాన్సు, ఆస్ట్రీయా, ఇటలీ మొదలగు దేశము లందలి నాగరకతగల పాశ్చాత్యులకంటెను బ్రిటిషు సాలనములో నున్న భారతీయులకుఁగల స్వాతంత్ర్య మత్యధికముగానున్నది. ప్రపంచమునఁ గల ప్రజాప్రతినిధి సంఘములకెల్ల ను న్నైయనఁ దగు బ్రిటిషుప్రభుత్వము మన కట్టి స్వాతంత్ర్యములను ప్రసా

*.. భారతీయు లిప్పుడు లగుప్రపంచమునఁగాని సామ్రాజ్యములతో దురుదుడుకు పనులను చొరఁకొనుట మానరనెడి నూతద్దేశ్యమును నొకదానిని భారతులను బరమాదరముతోఁ జూచెడి యాంగ్లేయులకు మన సత్యాగ్రహము గలిగించిరి. కుశాగ్రబుద్ధులతోడను విక్రమోపేతులతోడను గూడిన భారతమున కిట్టిపాటులనే కలిగించుటకన్న వారు చేయు ఘన కార్యము లుండవు.”

దించినందుల కెంతయో సంతసించుచుఁ గృతజ్ఞతను జూపవలసియుండఁగా సత్యాగ్రహముతో నుండుట కృతఘ్నతకాదే ! ఇప్పుడు క్రమాధికారప్రియులై దేశక్షేమమును గోరువారలకు నుఖముండునుగాని తగన్యులకు నుఖముండదు. అందుచే మన మెల్లరమును బ్రిటిషువారి క్రమాధికారమును శిరసావహించునది ; అట్లానర్చుటయే కాదు ప్రతిగ్రామమునందును గూర్పక పోయినను దుశకుఁ బ్రతి తాలూకాయందును బ్రతి మండలమందును సహకారిణి మహాజన సభలనుగూర్చి మన భారతీయ సహోదరులు కొందఱు సత్యాగ్రహవేళులై పౌర్వాపర్యమును జూడక చేయనెంచెడి కార్యములను బట్టి సకలజనులకును గలుగఁజోయెడి కష్టనష్టములను దెలియఁబల్కుచు వారలను వెనుకకు మరల్పవలయును. లేకున్న ధనికులకును భూస్వాములకును సంభవింపఁజోవు వ్యయ ప్రయాసములకు నితీయే లేక పోవును. ఇది తథ్యము. ఇన్నిచూటలేల ! సత్యాగ్రహము తలంచునట్లుగా నింగీ షుప్రభుత్వము నారోక సంవత్సరము దనుకను భారతమహాసామ్రాజ్యభారమెల్ల భరతఖండనానులతలపై నిడి తాము పైనుండి యెవ్విధముగను బరామర్శింపక పాయవాటి యూరికుండిన పక్షమునఁ గొన్ని నెలలలోనే జాతిమతాదిభేదములనుబట్టి రాజ్యమంతయునుభిన్నభిన్నములై యొక జాతివారు మఱొకజాతివారలతోడను, నొక మతమువారలు మఱియొక మతమువారలతోడను గలహించి యంత మొండ్లు దుద్దు. అప్పుడు దేశమరాజకమై మహారణ్యసదృశమై పోవునని

చెప్పవలయునా! *కావున మనదేశాభివృద్ధికై బహుధంగులను గృహింపఁజేసి యాంగ్లప్రభుత్వమే చిరకాల ముండవలయునని విశ్వేశ్వరుని వేడికొనుచు మనుజులు కృతజ్ఞతతోడను బ్రభుభక్తితోడను బ్రవర్తింపవలయును.

* మన మింకను మనదేశమును బరిపాలించుకొనెడి సామర్థ్యము లేనివార మనుట కుదాహరణముగా నిదివఱ కెన్నడును లేని “ఆంగ్లవిశ్వవిద్యాలయము” ను బరిపాలకులు ప్రసాదించియుండఁగా నది నెలవుకొనుటకుఁ దగినసాధనమునే నిర్ణయించుకొనఁజాలకపోయి తుద కాభారమును బరిపాలకులకే యొసఁగితిమి. అట్లుగునపుడు రాజ్యభారమొకరియవారలము. మరల నీదేశమును నేయవనులపాలు చేయుటకొ యట్లు గుప్త స్రయత్నములుగాని ప్రజాక్షేమమునకుఁ గాదు. దీనినిబాగుగాఁ బ్రజలలో చింపవలసియున్నది.

కాణ్వీయ గ్రంథ రత్న మాలయందుఁ

క టి ం ప ం బ డి న

గ్రంథములు

	స.	అ.	తై.
కాణ్వశతపథము (బ్రాహ్మణము)	10	0	0
కాణ్వసంహిత (వేదము)	3	0	0
వాజననేయచరిత్రము	2	0	0
గాయత్రి (సకల భావ్యములు గలవు)	0	3	0
అంధ్రవచన యాజ్ఞవల్క్యస్మృతి	0	8	0
దక్షరామాయణము	0	12	0
మల్లయద్ధబోధిని	0	2	0
తీలక ధారణవిధి	0	2	0
శంకరజీవితము (అద్వైతము)	0	4	0
రామానుజజీవితము (విశిష్టాద్వైతము)	0	4	0
కాణ్వశాఖాగారము	0	5	0
కాత్యాయన సూత్రమంత్రార్థ ప్రకాశిక	0	2	0
సంస్కృతాంధ్ర సంఖ్యార్థబోధిని	0	5	0
సంస్కృతాంధ్రలకారార్థబోధిని	0	4	0
బ్రిటిషు పరిపాలన సౌఖ్యము	0	4	0

భాగవతుల లక్ష్మీవతిశాస్త్రి

రామచంద్రపురము (గోదావరి)

For Copies, Apply to:—

Bh. Lakshmipathi Sastry,

RAMACHANDRAPUR,

East Godavari District.

.....
:: :: Printed by A. Lakshmanaswamy Naidu :: ::
at the Saraswathi Power Press, Rajahmundry. 5879-2000-31

